الله الخالم

عرض ناشر

زیرنظر کتا بچیاصلاً محترم ڈاکٹراسراراحہ کے ایک خطاب پیمشتمل ہے جوانہوں نے ۲ جون ۹۱ ء کو قرآن اکیڈمی لا ہور میں حلقۂ خواتین تنظیم اسلامی کے زیر اہتمام خواتین کے ایک اجتماع عام میں ارشا دفر مایا تھا۔قبل ازیں مسلمان خواتین کے حوالے ہے موصوف کی صرف ایک تالیف''اسلام میں عورت کا مقام'' مکتبہ المجمن کے تحت شائع ہوئی تھی۔ مٰدکورہ بالاخطاب میں چونکہ محترم ڈاکٹر اسراراحدصاحب نے مسلمان خواتین کی دینی ذمه داریوں کے موضوع کا جامع انداز میں احاطہ کیا تھا،لہذا مناسب معلوم ہوا کہ اسے بھی کتابی شکل میں شائع کر دیا جائے۔اس کتا بیچے کا پہلا ایڈیشن مئی ٩٢ء میں شائع ہوا۔ پچھلے سال تک اس کے یا کئے ایڈیشن شائع ہو چکے تھے۔اب سے کوئی آٹھ ماہ قبل اغلبًا اکتوبر ۹۲ء میں محترم ڈاکٹر اسراراحمہ نے کراچی اور ملتان میں خواتین کے اجتماعات میں اسی موضوع پر دوبارہ اظہار خیال فرمایا تو خواتین کی دینی ذ مہ داریوں کوایک نئے اور قدر مے مختلف انداز میں پیش کیا اور اس موضوع کے بعض تشنہ گوشوں کی مزید وضاحت بھی کی ۔ چنانچہ ضرورت محسوس ہوئی کہ زیرنظر کتا بیچے کو بھی آ ئندہ مناسب حک واضافہ کے ساتھ شائع کیا جائے ۔ بجمداللہ کہ زیرنظرا پڈیشن میں اس ضرورت کو بورا کرتے ہوئے طباعت ہے قبل اس میں ضروری ترامیم وا ضافے کر دیئے گئے ہیں اور یوں اس کتا بچے کا نظر ثانی شدہ ایڈیشن آپ کے ہاتھوں میں ہے۔ ناظم مكتبه مركزي انجمن خدام القرآن، لا ہور ۲۰رجون ۱۹۹۷ء

مسلمان خوا نین کے دینی فرائض دینی فرائض

واكثراب داراحمد

مكتبه خدام القرآن لاهور 35869501-3ناۋل ئاۋن لا بور فون:3-35869501 www.tanzeem.org

مسلمان خواتین کے دینی فرائض

نحمده ونصلي على رسوله الكريم اما بعد:

اعوذ بالله من الشيطن الرجيم - بسم الله الرحمن الرحيم و الله الرحمن الرحيم و النّه الله من الشيطن الرجيم و المُوْمِنِيْنَ وَالْمُوْمِنِيْنَ وَالْمُوْمِنِيْنَ وَالْمُوْمِنِيْنَ وَالْمُوْمِنِيْنَ وَالْمُوْمِنِيْنَ وَالْمُوْمِنِيْنَ وَالْمُسِلِمِيْنَ وَالْمُسِلِمِينَ وَالْمُسِلِمِيْنَ وَاللَّهُ مَعْفِيْنَ وَاللَّهُ مَعْفِيْنَ وَاللَّهُ مَعْفِينَالِمُ وَاللَّهُ مَعْفِينَالِمُ وَاللَّهُ مَعْفِينَا لَلْلُهُ مَعْفِينَا لِللَّهُ مَعْفِينَا لِللَّهُ مَعْفِينَا لَلْلَهُ مَالِمُ وَالْمُعِيْنِ وَالْمُسِلِمِيْنِ وَالْمُسِلِمِيْنَ وَالْمُعِيْنِيْنَ وَالْمُعِيْنِيْنَ وَالْمُعِيْنِيْنَ وَالْمُعِيْنِيْنَ وَالْمُعِيْنِيْنَ وَالْمُعِيْنِيْنَ وَالْمُعِيْنَالِمُ اللَّهِ الْمُعْلِمِيْنَا لِمُعْلِمِيْنَالِمُ الْمُعْلِمِيْنَالِمُ الْمِيْنِيْنِيْنِيْنِيْنَ اللَّهُ الْمُعْلِمِيْنَالِمُ الللَّهِ الْمُعْلِمِيْنَ اللَّهُ الْمِيْنَالِمُ الْمُعْلِمِيْنَالِمُ وَالْمِيْنِيْنِيْنَالِمُ الْمُعْلِمِيْنِ الللَّهُ الْمُعْنِيْنِيْنِيْنَالِمُ وَالْمُعْلِمِيْنِ اللّهِ الْمُعْلِمِيْنِيْنَ وَالْمُعْلِمِيْنَالِمُ وَالْمُعْلِمُ الْمُعْلِمِيْنِ وَالْمُعْلِمِيْنَالِمُ وَالْمُعْلِمُ وَالْمُعِلْمُ وَالْمُعْلِمِيْنِيْنِ والْمُعْلِمِيْنِيْنَ وَالْمُعْلِمُ وَالْمُعِيْنِيْنِيْنِ لَعْلِمُوالْمُعُلِمُ وَالْمُعْلِمُ وَالْمُعْلِمُوالْمُ الْمُعْلِمُ وَالْم

صدق الله العظيم

دینی فرائض کے جامع تصور کی اہمیت

دینی فرائض کے جامع تصور کی اہمیت یہ ہے کہ اگر انسان کو یہ معلوم نہ ہو کہ میرا رب جھے سے کیا جاہتا ہے اور میرے دین کا جھے سے کیا مطالبہ ہے تو وہ ان دینی فرائض کی ادائیگی کے قابل نہ ہو سے گا جو اس پر عائد ہوتے ہیں۔ اسی طرح اگر فرائض دینی کے بارے میں ہمار انصور ناقص یا نامکمل ہو، یعنی بعض فرائض تو معلوم ہوں اور انہیں ہم ادا بھی کررہے ہوں اگر بعض فرائض کا ہمیں علم ہی نہ ہوتو ظاہر ہے کہ وہ ہم ادا نہیں کرسکیس کے۔ اس طرح اس بات کا شدید اندیشہ ہے کہ اگر چہ اپنی جگہ ہم یہ جھور ہے ہوں کہ ہم نے تو اپنے تمام فرائض ادا کیے ہیں ،لین اللہ تعالی کی طرف سے وہاں ہمیں بتایا جائے کہ تہماری ذمہ داریاں صرف وہی نہیں تھیں کہ جوتم نے پوری کی ہیں بلکہ مزید بھی تھیں ، اور تہماری ذمہ داریاں صرف وہی نہیں تھیں کہ جوتم نے پوری کی ہیں بلکہ مزید بھی تھیں ، اور ان کے خمن میں چونکہ ہمیں علم ہی حاصل نہیں تھا ،لہذا ان سے متعلق ہماری کارگز اری صفر ثابت ہواور ہم اپنے تمام تر خلوص اور محنت کے باوجو دنا کام قراریا ئیں۔

اس مسکلے کا ایک دوسرا رُخ بھی قابل توجہ ہے، جوخوا تین کی ذمہ داریوں کے ضمن میں خصوصی اہمیت کا حامل ہے۔اوروہ بیر کہ ایک دوسراا مکان بیر بھی ہوسکتا ہے کہ

ہم اینے ذمےخواہ مخواہ الیمی ذمہ داریاں لے لیں جو ہمارے دین نے ہم پر عائد نہ کی ہوں ۔ بیہ بات بھی اتنی ہی خطرنا ک^{مض}مراور نقصان دہ ہے جتنی کہ پہلی بات ۔ کیونکہ انسان کا جذبہ عمل بسااوقات حد سے تجاوز کر جاتا ہے تو وہ غلط رخ اختیار کر لیتا ہے۔ اس کی بہت اہم مثالیں موجود ہیں ۔مثلاً نیکی کا جذبہ ہی دنیا میں رہبانیت جیسے خلاف فطرت نظام کو وجود میں لانے کا سبب بنا،جس نے بالآ خرایک برائی کی شکل اختیار کرلی اور بہت سے منکرات کوجنم دیا اور اس کے نتائج بہت ہی منفی اور خوفناک ہوئے۔خود رسول الله ﷺ کی حیات طیبہ کا بیروا قعہ بڑی اہمیت کا حامل ہے کہ تین صحابہ کرام (شائش) جن برعبادت گزاری، زیداورتقو کی کا بہت زیادہ غلبہ ہو گیا تھا، انہوں نے از واج مطبرات ٹاٹیا ہے آنخضرت ﷺ کی نفلی عبادات کے متعلق یو چھا کہ آپ رات کو کتنی دیر تک نماز پڑھتے ہیں اور مہینے میں کتنے نفلی روزے رکھتے ہیں؟ ازواج مطہرات ن نائیں نے انہیں آنحضور ﷺ کے نفلی اعمال کی جو کیفیت بتائی وہ انہیں اپنے تصور اور کمان کے مطابق بہت کم نظر آئی۔ تا ہم انہوں نے بیہ کہ کراینے دل کوٹسلی دی کہ کہاں ہم اور كہاں رسول الله ﷺ! آ يُّ تو معصوم ہيں ، آ يُّ ہے تو کسی گناہ كا صدور ہو ہى نہيں سكتا اور الله تعالیٰ کی طرف سے آپ کی مغفرت کا وعدہ ہو چکا، لہذا آپ کے لیے تو اتنی عبادت کفایت کرے گی ، کیکن ہمارے لیے پی کافی نہیں ہے۔ چنانچہان میں سے ایک صحابیؓ نے کہا کہ میں تو ساری رات نمازیڑ ھا کروں گا اوراینی پیٹے بستر سے نہیں لگاؤں گا۔ دوسرے نے طے کیا کہ میں ہمیشہ روز ہ رکھوں گا اورکسی دن بھی ناغہ نہیں کروں گا۔ تیسرے نے کہا کہ میں گھر گھر ہستی کا تھکھیڑ مول نہیں لوں گا اور بھی شادی نہیں کروں ناراضی کا اظہار فر مایا۔ آپ نے ارشا دفر مایا:'' کیاتم وہ لوگ ہوجنہوں نے الیی باتیں کہی ہیں؟ اللّٰہ کی قتم، میں تم میں اللّٰہ سے سب سے زیادہ ڈرنے والا ہوں اور سب سے زیادہ اس کا تقویٰ اختیار کرنے والا ہوں ،لیکن میں جھی (نفلی) روز ہ رکھتا ہوں اور جھی نہیں رکھتا ، اور میں رات کونما زبھی پڑھتا ہوں اور آ رام بھی کرتا ہوں ، اور میں عورتوں

سے شادیاں بھی کرتا ہوں۔ پس'' (جان لو کہ) جسے میری سنت پیند نہیں، اس کا مجھ سے کوئی تعلق نہیں۔'' بیرحدیث متفق علیہ ہے اور اسے حضرت انس بن ما لک طالبیّٰ نے روایت کیا ہے۔ حدیث کے آخری الفاظ:

> (فَمُنْ رَغِبَ عَنْ سُنَتِیْ فَلَدْسَ مِنِّیْ)) ''پس جے میری سنت پیندئییں اس کا مجھ سے کوئی تعلق نہیں۔''

بہت جامع الفاظ ہیں۔اوران کی روشیٰ میں ہمیں زندگی کے ہرموڑ اور ہرگوشے میں بہد کھنا چاہیے کہ نبی اکرم بھی کا طرزِ عمل کیا تھا۔خوا تین کی دینی ذ مہداریوں کے ضمن میں ہمیں صحابیات ڈائٹ خصوصاً از واج مطہرات ڈائٹ کی زندگیوں اوران کے طرزِ عمل کو پیش نظررکھنا ہوگا۔اس لیے کہ خوا تین کے لیے آنخصور بھی کا جواسوہ مبارکہ ہے وہ ہم تک از واج مطہرات ڈائٹ ہی کے ذریعے سے پہنچا ہے اور آپ نے عام طور پرصحابیات (ڈائٹ) کو جو بھی ہدایات دیں وہ امت کی خوا تین کے لیے شعل راہ ہیں۔

پرصحابیات (النائی الا جوبھی ہدایات دیں وہ امت کی حوابین کے لیے معلی راہ ہیں۔
انسان جب اپنے ذھے خواہ مخواہ اپنی ذہہداری سے بڑھ کر ذہہداری لے لیتا
ہوتو اس کے جومضراور منفی اثر ات مرتب ہوتے ہیں، اس کے لیے میں موجودہ دور
سے ایک مثال پیش کر رہا ہوں۔ آج پوری دنیا میں مختلف جماعتوں اور تح کیوں کے
ذریعے اسلامی انقلاب اور اقامت دین کے لیے ایک جدوجہداور سعی وکوشش ہور ہی
ہے۔ ایسی تح کیوں کے فکر میں بعض اوقات ایک بنیادی غلطی یہ پیدا ہوجاتی ہے کہ وہ
اللہ کے دین کو غالب کرنے کو اپنی ذہہداری شجھ لیتے ہیں۔ حالانکہ واقعہ یہ ہے کہ اللہ
کے دین کو غالب کر دینا ہماری ذہہداری نہیں ہے، بلکہ ہماری ذہدداری یہ ہے کہ ہم
اللہ کے دین کو غالب کرنے کے لیے اپنی بھر پورکوشش اور امکان بھر سعی و جہد کریں اور
اس راستے میں اپنے تمام وسائل و ذرائع اور صلاحیتیں اور استعدادات کو صرف کر
طرزعمل میں یہ بھی پیدا ہوسکتی ہے کہ اگر شیح راستے سے کام نہیں ہو پار ہا تو ہم کسی غلط
طرزعمل میں یہ بھی پیدا ہوسکتی ہے کہ اگر شیح راستے سے کام نہیں ہو پار ہا تو ہم کسی غلط
راستے کو اختیار کرلیں۔ چنانچہ ذہدداری کا پی غلط تصور بہت سی تح کیوں کے غلط رخ پر پڑ

جانے کا سبب بن گیا ہے۔ لہذا جہاں ہمیں یہ جانے کی ضرورت ہے کہ ایک مسلمان کی د مہداریاں کیا ہیں اور ہمیں کوشش کرنی ہے کہ ان میں سے کوئی ذ مہداری ہمارے علم اور تصور سے خارج ندرہ جائے ، وہیں ہماری پیکوشش بھی ہونی چاہیے کہ ہم خواہ مخواہ الیی ذ مہداریاں مول نہلے لیں جواللہ تعالیٰ نے ہم پر عائد نہ کی ہوں۔

'' مسلمان خواتین کے دینی فرائض'' سے متعلق مجھ سے بار ہا سوالات کئے گئے ہیں۔ حال ہی میں چندا یسے خطوط بھی موصول ہوئے ہیں جن میں اس موضوع سے متعلق بڑنے تفصیلی سوالات کئے گئے ہیں۔ میں سجھتا ہوں کہ ان سوالات کے اس قدر شدومد سے پیدا ہونے کا سبب سے ہے کہ ہمارے ملک میں ایک مخصوص دینی جماعت کے حلقہ خواتین کی سرگرمیاں لوگوں کے سامنے ہیں اور بہت سی خواتین سے جاننا چاہتی ہیں کہ بیسر گرمیاں کس حد تک دین کے مطابق اور اس کے مزاج سے ہم آ ہنگ ہیں۔ اور ان میں کہیں دین کی طرف سے عائد کردہ ذمہ دار یوں سے تجاوز تو نہیں ہور ہا؟ میں اور ان میں کہیں دین کی طرف سے عائد کردہ ذمہ دار یوں سے تجاوز تو نہیں ہور ہا؟ میں کوشش کروں گا کہ آج کی گفتگو میں ان تمام سوالات کے جوابات بھی آجا کیں۔ اس نشست میں میں اس موضوع سے متعلق اپنے غور وفکر کا حاصل پیش کرر ہا ہوں۔ اللہ تضافی سے دعا ہے کہ جو بھی تیجے ، معتدل ، متوازن اور کتاب و سنت سے موافق ترین اور قبیل سے دعا ہے کہ جو بھی تیجے ، معتدل ، متوازن اور کتاب و سنت سے موافق ترین اور گریا عطافر مائے!!

اپنے فرائض اور ذمہ داریوں کے ضمن میں ایک مسلمان کے پیش نظر ہمیشہ یہ اصول رہنا چا ہیے کہ اللہ نے اس پرکون کون ہی فرمہ داریاں عائد کی ہیں۔ جب انسان اپنی اصل فرمہ داری سے بڑھ کرکوئی فرمہ داری اپنے سرلے لے توایک خطرہ یہ بھی پیدا ہوتا ہے کہ کہیں وہ اس انجام سے دو چارنہ ہوجائے جس کا ذکر سورۃ النساء میں نور للہ مکا تکولٹ میں آیا ہے۔ یعنی اس نے جوراستہ خود ہی اختیار کرلیا، پھر اللہ تعالی اسے اس کے حوالے کر دیتا ہے اور پھر اللہ کی تائید اور نصرت شامل حال نہیں رہتی۔ چنا نچے ہمیں یہ دکھنا ہے کہ اللہ کی طرف سے ہم پرکیا فرائض اور ذمہ داریاں عائد کی گئ

ہیں۔ حقوق اللہ کے ضمن میں کن حقوق کی ادائیگی ہمارے ذمہ ہے'اور ہمارے نفس کے وہ حقوق کون سے ہیں جواللہ نے معین کردیئے ہیں اور وہ ہمیں ادا کرنا ہیں۔ اللہ نے اس کے لیے جو چیزیں حلال فرمائی ہیں، انہی پر ہمیں اکتفاء کرنا ہے۔ اگر ہم اپنے طبعی یا جبلی تفاضوں کی ہیروی کریں گے تو ہوسکتا ہے کہ ہم حلال سے آگے بڑھ کرحرام میں منہ مارلیں۔ اسی طرح انسانوں میں سے بھی جس کا جوحق اللہ نے معین کردیا ہے، وہ ہمیں ادا کرنا ہے۔ اگر یہ اصول پیش نظر رہے تو راستہ سیدھا، صاف اور محفوظ رہے گا، لیکن اگر ہم نے اس میں اپنی پیند، ذوق، جذبے، خیالات اور تصورات کو اپنا امام بنالیا تو پھر اندیشہ ہے کہ آیت کے اگلے الفاظ ﴿ وَ نُصْلِه جَهَنّہُ وَ سَاءً نُ مَصِيرًا ﴾ جیسے اندیشہ ہے کہ آیت کے اگلے الفاظ ﴿ وَ نُصْلِه جَهَنّہُ وَ سَاءً نُ مَصِيرًا ﴾ جیسے ہوں انجام سے دوچا رہوجا ئیں۔ اللہ تعالی ہمیں اس انجام بدسے بچائے!

دین فرائض کی تین سطحیں۔سەمنزله عمارت کی تشبیه

ربی قائم ہے، مگر دیواریں تعمیر ہوجانے کی وجہ سے ستون نظر نہیں آتے ، بلکہ دیواروں

کے اوپر دوسری حجیت نظر آرہی ہے۔ اس طرح اس کے اوپر تیسری منزل ہے، جس کی

دیواروں پر تیسری حجیت نظر آرہی ہے۔ اس عمارت کے نقشے میں ایک تر تیب اور

نسبت و تناسب بھی ذہن میں قائم کر لینی چاہیے کہ بلندی کے اعتبار سے ہم اوپر سے

نیچ کی طرف آئیں گے۔ یعنی تیسری منزل سب سے بلند ہے، دوسری منزل اس سے کم

بلند ہے اور پہلی اس سے بھی کم لیکن اہمیت کے اعتبار سے پہلی منزل سب سے زیادہ

اہمیت کی حامل ہے، کیونکہ جب تک پہلی منزل ہی قائم نہ ہو، دوسری منزل تعمیر نہیں ہو

متی ۔ اس طرح دوسری منزل کی تقمیر مکمل ہونے کے بعد ہی تیسری منزل بن سکتی ہے۔

اس عمارت میں اہم ترین شے اس کی بنیاد (Foundation) ہے، جس پر ساری

عمارت کی مضوطی کا دارو مدار ہے۔ بنیاد کے بعد سب سے زیادہ اہمیت کے حامل وہ

چارستون ہیں جو اس ساری عمارت کا بو جھ اٹھائے ہوئے ہیں۔ اگر بیستون مضبوط

ہوں گے تو اوپر کی پوری عمارت کا بوجھ اٹھائے ہوئے ہیں۔ اگر بیستون مضبوط

ہوں گے تو اوپر کی پوری عمارت کی مضبوط ہوگی اور اگر بیہ کمزور ہوں گے تو اوپر کی

ساری عمارت بھی کمزوررہ جائے گی۔

عبادات یعنی زکو قاور حج صاحب استطاعت لوگوں پر فرض ہیں بہر حال بیچاروں عبادات ان چارستونوں کی مانند ہیں جن پر اس عمارت کی چست کو آپ اسلام ، اطاعت ، تقویٰ یا عبادت برب کا نام دے سکتے ہیں ۔ یعنی اس سطح پر انسان اللہ اور اس کے رسول کے احکام کے آگے سر تسلیم خم کردے ، سیح معنوں میں اللہ کا بندہ بنے اور اپنے مقصد تخلیق کو پورا کرے ۔ ارشا دِ باری تعالیٰ ہے:

﴿ وَمَا خَلَقْتُ الْبِحِنَّ وَالْإِنْسَ إِلاَّ لِيَعْبُدُونِ ﴾ (الذاريات:56) لینی ''میں نے جنوں اور انسانوں کو پیدائی اس لیے کیا ہے کہ وہ میری بندگی کریں۔''

یہ اطاعت، تقوی اور عبادت اپنی بلندی کو پہنچ جائیں تو یہ درجہ احسان ہے۔ یعنی یقین کی یہ کیفیت پیدا ہو جائے کہ جیسے بندہ اللہ تعالی کو اپنی آئکھوں سے دیکھر ہا ہو۔ توبیہ ہے اس عمارت کی پہلی حیجت۔

اس کے بعد دوسری منزل میہ ہے کہ انسان اب اسی چیز کی دوسروں کو دعوت دے، اللہ کے بیغام کوعام کرے، اللہ کے کلام کولوگوں تک پہنچانے کی سعی و جہد کرے، امر بالمعروف اور نہی عن المنکر کا فریضہ سرانجام دے، فریضہ ' شہادت علی الناس' کی ادائیگی پر کمر بستہ ہو، لینی لوگوں پر ججت قائم کر دی جائے تا کہ لوگ قیامت کے دن میہ نہ کہہ کہیں کہ پروردگار ہم تک تو تیراحکم پہنچا ہی نہیں، تیری ہدایت ہم تک کسی نے پہنچائی ہی نہیں۔ یہ دوسری منزل ہے۔

اس عمارت کی تیسر فی منزل جو بلندترین ہے، وہ''ا قامتِ دین' کی منزل ہے۔ اسی کے لیے''اسلامی انقلاب''اور'' تکبیررب'' کی اصطلاحات استعال کی جاتی ہیں۔ یعنی اللہ کے دین کوایک مکمل نظام زندگی کی حیثیت سے قائم اور رائج کر دیا جائے اور اللہ کی کبریائی کا نظام بالفعل قائم ہوجائے، جیسے حدیث میں فر مایا گیا:

((لتگون کیلمَهُ اللهِ هِی الْعُلْیا))

'' تا کہ اللہ ہی کا کلمہ سب سے بلند ہوجائے۔''

تمام جھنڈ نے ینچ اور اللہ کا جھنڈ اسب سے او نچا ہوجائے، تمام باتیں نیجی اور اللہ کی بات سب سے او نچی ہوجائے۔ پارلیمنٹ میں بھی اسی کا سب سے او نچی ہوجائے۔ اللہ کا حکم ہر سطح پر جاری وساری ہوجائے۔ پارلیمنٹ میں بھی اسی کے قانون کے مطابق فیصلے ہور ہے ہیں۔ غرضیکہ پورانظام اس کے تابع ہوجائے۔ اس مقصد کے لیے محنت، کوشش، جدوجہد، ایثار، مال خرچ کرنا، جان کھپانا اور اس راہ میں جہادوقال کے مراحل طے کرنا، یہاں تک کہ اپنی جان کی بازی لگادینا تیسری اور بلندترین منزل ہے۔

مرد وعورت کے دینی فرائض میں فرق و تفاوت

(i) پہلی منزل:قریباً یکسان ذمه داریاں

کوئی بھی مردیاعورت جوکسی اسلامی تحریک سے وابستہ ہے،اسے ان باتوں سے کماھنہ واقف ہونا چاہیے۔البتہ ذمہ داریوں کے اعتبار سے مرداور عورت میں جوفرق و تفاوت ہے وہ میں بیان کیے دیتا ہوں۔ دینی فرائض کے جامع تصور کی جو عمارت ہمارے پیش نظر ہےاں کی پہلی منزل بنیاد کے علاوہ جارستونوں اور پہلی حجیت پرمشتمل ہے۔ بنیا داگر چہ عمارت شارنہیں ہوتی ،لیکن اہمیت کے اعتبار سے وہ سب سے بڑھ کر ہے۔اس پہلی منزل کے بارے میں بیرکہا جاسکتا ہے کہاس سطح پرعورتوں اور مردوں کے فرائض کیساں ہیں۔اگر کوئی فرق ہے تو وہ بہت ہی معمولی ہے۔ایمان ہر مرد وعورت کی نجات کے لیےلازم ہے۔سورۃ العصراورسورۃ التین میں ﴿إِلَّا الَّذِيْنَ الْمَنُوْا وَعَمِلُوا الے سے لیا ہے۔ کے الفاظ عمومی نوعیت کے ہیں اوران میں مردوعورت کی کوئی تفریق نہیں۔ سورۃ النساء کی آیت ۱۲۴ میں صراحت کے ساتھ فرما دیا گیا کہ جوکوئی بھی عمل صالح کی روش اختیار کرے،خواہ وہ مرد ہویاعورت،اور وہ مومن بھی ہو،تو ایسے ہی لوگ جنت میں داخل ہوں گے! گویا بیان ہرمسلمان مردوعورت کا فرضِ اوّ لین ہے۔اس کے بعد نماز ہرمرد وعورت پر فرض ہے۔ اسی طرح روزہ بھی ہرمسلمان مرد وعورت پر فرض ہے۔ زکوۃ کی ادائیگی جس طرح صاحب نصاب مردوں پر فرض ہے اس طرح صاحب

نصاب عورتوں پر بھی فرض ہے۔ حج کے لیے زا دِراہ میسر ہوتو بیبھی مسلمان مرد وعورت دونوں پر فرض ہے، البتہ اس کے لیے عورت کے ساتھ محرم کا ہونا ضروری ہے۔ پھریہ کہ الله کے تمام احکامات اور اس کی طرف سے عائد ہوں کردہ حلال وحرام کی یابندیاں مردول اورعورتوں دونوں کے لیے ہیں۔ الغرض الله اور اس کے رسول کی اطاعت اور بنیادی فرائض کی ادائیگی دونوں کے ذمہ ہے۔ یہ تمام چیزیں دونوں میں مشترک ہیں۔ اس ضمن میں مرد وعورت کے فرائض میں جومعمولی سافرق ہے،اس کے لیے میں آ بے کے سامنے نماز کی مثال رکھر ہا ہوں۔ مردوں کے لیے تھم ہے کہ وہ مسجد میں جا کر با جماعت نماز ا داکریں، الایپ کہ کوئی عذر ہو، جبکہ خواتین کا معاملہ اس کے برعکس ہے۔ان کے لیےفر مایا گیاہے کہ عورت کی نما زمسجد کے مقابلے میں اپنے گھر میں افضل ہے۔گھر میں بھی صحن کے مقابلے میں دالان میں ،اور دالان کے مقابلے میں کسی کمرے کے اندرافضل ہے، اور کمرے کے اندر بھی اگر کوئی کوٹھڑی ہے (جبیباکہ پہلے زمانے میں بنائی جاتی تھیں) تو اس میں نماز ادا کرنا افضل ترین ہے۔البتہ جمعہ اورعیرین کی نمازوں میں استثناءر ہاہے۔اس لیے کہ اُس زمانے میں تعلیم وتلقین کے اور ذرا کع نہیں تھے۔ نہ کتابیں اور رسالے تھے، نہ ہی کیسٹس تھیں ۔لہذاعیدین اور جعد کی نمازوں کے ساتھ جو خطبہ ہے وہی تعلیم کا وا حد ذر لعبہ تھا۔ چنا نجیہ حضور مُثَاثِیُّا نے خوا تین کوان خطبات میں شرکت کی ترغیب دی کہ وہ ضرور شرکت کریں ، تا کہ وہ تعلیم وتلقین سے محروم نہ رہ جائیں۔ دَورِ د نیویٌ میں خواتین کونماز کے لیے اگر چہ سجد میں آنے کی بھی اجازت تھی ، تا ہم انہیں ترغیب یہی دی گئی کہ اپنے گھروں میں نماز کی ادائیگی ان کے لیے افضل ہے اورگھر کے مخفی ترین حصہ میں نماز کا اجروثواب مزید بڑھ جائے گا۔

بہر حال اس پہلی منزل تک مسلمان مردوعورت کے فرائض میں کوئی بڑا فرق قطعاً نہیں ہے اور ان ذمہ داریوں میں مسلمان مردوعورت دونوں کیساں ہیں۔اس ضمن میں سورۃ الاحزاب کی تین آیات ملاحظہ ہوں۔ان آیات میں ازواجِ مطہرات سے خطاب فرمایا گیا ہے۔ پہلی آیت کا تعلق ایمان کی تخصیل سے ہے، جومردوعورت دونوں

کا اوّلین فرض ہے۔ حقیقی یا شعوری ایمان کا منبع وسرچشمہ صرف اور صرف قر آن حکیم ہے۔ چنا نچہ اس کے پڑھنے پڑھانے ، سکھنے، سکھانے ، اس پرغور و تد ہر اور اس کی تلاوت سے انسان کے اندرایمان پیدا ہوتا ہے۔ چنا نچہ پہلی آیت میں فرمایا گیا:
﴿ وَاذْ کُورُنَ مَا یُتُلّٰی فِنْ اَیُوتِکُنَّ مِنْ اَیْتِ اللّٰهِ وَالْحِکُمَةِ ﴿ إِنَّ اللّٰهَ كَانَ لَطِیْفًا خَبِیْرًا ۞ ﴾
کانَ لَطِیْفًا خَبِیْرًا ۞ ﴾

"اور ذکرکرتی رہا کروان چیزوں کا جوتمہارے گھروں میں اللہ کی آیات اور حکمت میں سے تلاوت کی جا رہی ہوں۔ یقیناً اللہ تعالیٰ بہت ہی باریک بین اور باخبرہے۔"

یہ آنحضور مُنَالِیْکِا کی از واج مطہرات ٹٹاکٹی سے خطاب ہے، جن کے گھروں میں وحی نازل ہوتی تھی اور حضورً وہاں قرآن حکیم کی آیات پڑھ کرسناتے تھے اور حکمت کی تعلیم دیتے تھے۔ حکمت کا سب سے بڑا نزانہ بھی خود قر آن حکیم ہے۔ مزید برآں آپ ً احادیث کی صورت میں قرآن حکیم کی وضاحت فرماتے تھے تواعادیث نبویہ بھی دراصل حكمت كے عظيم موتى ہيں ۔ گوياان آيات ميں سب سے پہلا جو حكم ديا جار ہا ہے وہ قرآن وحدیث کا تذکره، مذاکره، ان کی درس و تدریس، ان کا پڑھنا پڑھانا اورسیکھنا سکھانا ہے۔اس کیے کہ ایمان کا دارو مداراسی پر ہے،اسی سے یقین کی دولت ملے گی ،اسی سے ہمارےا یمان میں گیرائی اور گہرائی پیدا ہوگی اوراسی ہے ایمان میں استحکام اور پختگی پیدا ہوگی ۔لہذایہ پہلا کام ہے جو ہرعورت کو کرنا ہے اور ہرایک کواسے اپنی اوّ لین ذ مدداری سمجھنا چاہئے ۔ہم اگراس کی فکرنہیں کریں گےاور دعوت وتبلیغ میں لگ جائیں گے توبیجی در حقیقت ترتیب کے اعتبار سے بات غلط ہوجائے گی۔ ترتیب کے اعتبار سے ہرمسلمان مرداورعورت کواپنا پہلافرض بیسمجھنا چاہئے کہ اسے اپنے ایمان کومشحکم کرنا ہے،اس میں زیادہ سے زیادہ گہرائی پیدا کرنی ہے اور زیادہ سے زیادہ شعور کاعضر شامل کرنا ہے۔مرد یا عورت ہونے کے اعتبار سے اس میں کوئی فرق وتفاوت نہیں ہے۔

اب اگلی آیت کی طرف آئیے۔ وہ صفات جواسلام مسلمان مرد وعورت سے

لعنی اللہ کے احکام کے آ گے سلیم خم کر دینے والے مر داورعور تیں۔

(٢) المومنين والمومنت

"اہل ایمان مرداوراہل ایمان عورتیں۔"

لعنی اللہ، اس کے فرشتوں، اس کی نازل کردہ کتابوں، اس کے بھیجے ہوئے رسولوںاور آخرت پرایمان رکھنے والے مرداورعورتیں۔

(٣) القنِتِينَ وَالْقَنِتَات

"فرمان بردارم داورفر مان بردارعورتین_"

جب کوئی غلام اپنے آتا کے سامنے دست بستہ جھک کر کھڑا ہوتا تھا کہ جیسے ہی کوئی حکم ملے اسے بجالائے ، تواس کی بیرحالت'' قنوت'' کہلاتی تھی۔ نماز میں دعائے قنوت وہ دعاہے جو کھڑے ہوکر مانگی جاتی ہے ، ورنہ عام طور پر دعائیں قعدہ میں تشہد اور درود شریف کے بعد بیڑھ کر ہی مانگی جاتی ہیں۔

(٤) الصِّدِقينَ وَالصَّدِقْت

''راست بازوراست گوم داورراست بازوراست گوغورتیں۔'' جو بات کے بھی سیچ ہوں اور عمل کے لحاظ سے بھی سیچ ہوں۔

(۵) الصّبرين والصّبرات

''صبر کرنے والے مرداور صبر کرنے والی عور تیں۔''

صبر معصیت پر بھی ہے کہ گناہ سے خود کوروکا جائے۔ صبر اطاعت پر بھی ہے کہ جو حکم بھی ملے اسے بجالا یا جائے۔ مثلاً چاہے شدید سردی ہے اور گرم پانی میسر نہیں ہے تو مختلا ہے پانی سے وضو کر کے نماز پڑھی جائے۔ اس لیے کہ نماز فرض ہے اور اس کے لیے وضو شرط ہے۔ پھریہ کہ اسلام پر چلنے میں جو تکالیف اور مشکلات پیش آئیں انہیں برداشت کرنا بھی صبر ہے۔

طلب کرتا ہے انہیں قرآن مجید میں عام طور پر مذکر کے صیغوں میں بیان کردیا جاتا ہے،
اس لیے کہ قاعدہ یہ ہے کہ برسبیل تغلیب ایک بات جب مردوں کے بارے میں بیان
کردی جائے تو عور توں کے بارے میں وہ ازخود بیان ہوجاتی ہے۔لیکن اس مقام پر
ایک لفظ کو خاص طور پر دہرا دہرا کر مردوں اور عور توں کے لیے علیحدہ علیحدہ لایا گیا،
تاکہ واضح ہوجائے کہ ان اوصاف اور خصوصیات کے اعتبار سے مردوں اور عور توں
کے درمیان کوئی فرق نہیں ہے۔ارشادہ وتا ہے:

﴿إِنَّ الْمُسْلِمِيْنَ وَالْمُسْلِمٰتِ وَالْمُؤْمِنِيْنَ وَالْمُؤْمِنٰتِ وَالْقُلِتِيْنَ وَالْمُؤْمِنٰتِ وَالْقُلِتِيْنَ وَالْمُسْلِمٰتِ وَالْمُولِتِ وَالْمُسْلِمٰتِ وَالْمُسْلِمٰتِ وَالْمُسْلِمِيْنَ وَالصَّبِرِيْنَ وَالصَّبِرِيْنَ وَالصَّبِرِيْنَ وَالْمُتَصَدِّقِيْنَ وَالْمُتَعَدِّقَ وَالْمُعْفِيْنَ وَالْمُتَعَدِّقَ وَالْمُعْفِيْنَ وَالْمُعْفِيْنَ وَالْمُعْفِينَ وَاللّهُ اللّهُ لَهُمْ مَعْفِورَةً وَالْحُفِظْتِ وَالذَّاكِولِيْنَ اللّهُ لَهُمْ مَعْفِرَةً وَّاجُواً عَظِيمًا ۞ كَثِيرًا وَالذَّكِولِيِّ الْمُقَامِلُهُ لَهُمْ مَعْفِرَةً وَّاجُواً عَظِيمًا وَالنَّاكِ لِيْنَ اللّهُ لَهُمْ مَعْفِرةً وَّا أَجُوا عَظِيمًا ﴾

''یقیناً مسلمان مرداور مسلمان عورتیں، مومن مرداور مومن عورتیں، فرمال بردار عورتیں، است باز و بردار مرداور فرمال بردار عورتیں، راست باز و راست گوم داور راست باز و راست گوعورتیں، صبر کرنے والے مرداور صبر کرنے والے عورتیں، صدقہ دینے والے مرد اور وزہ رکھنے والی عورتیں، روزہ رکھنے والے مرد اور وزہ رکھنے والی عورتیں، اپنی شرمگاہوں (اور عفت وعصمت) کی حفاظت کرنے والے مرد اور حفاظت کرنے والی عورتیں، اللہ تعالی نے ان سب کے لیے مغفرت اور اجرعظیم مہیا کردکھا ہے۔''

اس آیتِ مبار که میں دس صفات مردوں اورعور توں کے لیے الگ الگ دہرا کر بیان کی گئی ہیں، جودرج ذیل ہیں:

> (۱) المُسلِمِين والمُسلِمات "ملمان مرداورمسلمان عورتين"

كرنے والى عورتيں۔''

اگلی آیت میں آخری بات دوٹوک انداز میں بیان فر ما دی گئی جواس پہلی منزل کاخلاصہ اورلب لباب ہے:

﴿ وَمَا كَانَ لِمُولِمُ أَمِنٍ وَلَا مُؤْمِنَةٍ إِذَا قَضَى اللّٰهُ وَرَسُولُهُ آمُواً أَنْ يَكُونَ لَهُمُ النِّهِ وَرَسُولُهُ آمُواً أَنْ يَكُونَ لَهُمُ النِّهَ وَرَسُولُهُ فَقَدْ ضَلَّ ضَكَّ لَكُونَ لَهُمُ النَّهِ وَرَسُولُهُ فَقَدْ ضَلَّ ضَلًا مُّبْينًا ۞

''اورکسی مُومن مرداورکسی مؤمن عورت کے لیے بیجائز نہیں ہے کہ جب اللہ اوراس کے رسول مُنَا اللہ علیہ اللہ اوراس کے رسول مُنَا اللہ علیہ اللہ اوراس کے رسول مُنا اللہ علیہ کی اختیار باقی رہ جائے۔اورجس نے اللہ اوراس کے رسول کی نافر مانی کی تو وہ صریح گمراہی میں بیڑ گیا۔''

یعنی مسلمان اور مؤمن مردول اور عورتوں کا طرزعمل تو یہ ہوتا ہے کہ جب کسی معاطع میں اللہ اور اس کے رسول گا تھم یا فیصلہ آگیا تو اب ان کے اپنے انتخاب یا اختیار کی کوئی گنجائش باقی نہیں رہتی۔ اور اگر کوئی اس کے برعکس رویہ اختیار کرتا ہے تو یہی معصیت اور نافر مانی ہے اور حقیقت کے اعتبار سے کفر ہے۔ اور جواللہ اور اس کے رسول تُکُلُیُّنِیُ کی نافر مانی کی روش اختیار کریں گے، خواہ وہ مرد ہوں یا عورتیں، تو وہ پھر بڑی صریح گراہی کے اندر مبتلا ہو گئے۔ یہ گویا کہ اسلام، اطاعت اور عبادت کا لب بہ ۔ اسلام کیا ہے؟ اللہ اور اس کے رسول تُکُلُیُّنِیُ کے احکام کے آگے سرتسلیم خم کر دینا! اطاعت کیا ہے؟ اللہ اور اس کے رسول تُکُلُیْنِیُ کی فر ما نبر داری! عبادت کیا ہے؟ ہمہ تن اور ہمہ وقت اللہ ہی کا بندہ بن جانا!! ان تمام چیز وں میں کا نٹے کی بات یہ ہے کہ جہاں اللہ اور اس کے رسول تُکُلُیْنِیُ کا واضح تھم موجو دنہیں تو گویا کہ اللہ نے ہمیں یہ اختیار دے میں اللہ اور اس کے رسول تُکُلُیْنِیُ کا واضح تھم موجو دنہیں تو گویا کہ اللہ نے ہمیں یہ اختیار دے دیا ہیں امرائی مرضی، فہم، ذوق اور مزاج کے مطابق معاملہ طے کر لیں ۔ لیکن دیا ہوا کہ ور سو لہ امرائی ہم آپی مرضی، فہم، ذوق اور مزاج کے مطابق معاملہ طے کر لیں ۔ لیکن جہاں دوٹوک تھم آپی مرضی، فہم، ذوق اور مزاج کے مطابق معاملہ طے کر لیں ۔ لیکن جہاں دوٹوک تھم آپی مرضی، فہم، ذوق اور مزاج کے مطابق معاملہ طے کر لیں ۔ لیکن جہاں دوٹوک تھم آپی موافذا قصصی الملہ ور سو لہ امرائی جمینی انسان یہ تم تھے کہ میر ب

(٢) الْخُشِعِينَ وَالْخُشِعْت

"عاجزي كرنے والے مرداور عاجزي كرنے والى عورتيں _"

لینی اللہ کے سامنے عجز کا اظہار کرنے والے اور اس کے آگے جھک جانے والے مرداور عور تیں۔ '' خشوع'' جھاؤیا فرما نبرداری کی کیفیت کو کہتے ہیں۔

(٤) المُتَصَرِّقِين والمُتَصَرِّقَت

"صدقه و خیرات کرنے والے مرد اور صدقه و خیرات کرنے والی عورتیں۔"

لیمنی جواللہ کی رضا جوئی کے لیے اپنا پیٹ کاٹ کر دوسروں پرخرچ کرتے ہیں۔ صدقہ وخیرات میں زکو قابھی شامل ہے جو ہرصا حب نصاب پرفرض ہے، اور دیگرنفلی صدقات بھی!

(٨) الصَّائِمِين وَالصَّلِمَت

" "روزه رکھنے والے مرداورروزه رکھنے والی عورتیں۔"

نوٹ کیجئے کہ ان صفات میں ایمان کے علاوہ نماز ، روز ہ اور زکو ۃ جیسے ارکان اسلام بھی آ گئے ہیں۔

(٩) الحُفِظِين فُرُوجَهُم وَالحُفِظت

''اپنی شرمگاہوں (اورعصمت وعفت) کی حفاظت کرنے والے مرداور حفاظت کرنے والی عورتیں۔''

عفت وعصمت کی حفاظت مرداورعورت دونوں کے لیےضروری ہے اوراس ضمن میں اسلام دونوں پریکساں یا ہندیاں عائد کرتا ہوں۔

(١٠) النَّاكِرِينَ اللهَ كَثِيرًا وَاللَّاكِراتِ

"اللّٰد كاكثرت سے ذكر كرنے والے مرداور (اللّٰد كاكثرت سے) ذكر

پاس کوئی اختیاریا Option ہے تو یہ گویا کہ اسلام اور ایمان کے منافی بات ہوگی۔

یہ پہلی منزل ہے، جہاں پر دینی ذمہ داریوں کے اعتبار سے مردوعورت میں بہت معمولی فرق ہے۔لیکن جیسے جیسے ہم او پر چلتے جائیں گے، یےفرق بڑھتا چلا جائے گا۔پہلی منزل پریفرق بہت تھوڑا ہے، دوسری منزل پر بہت نمایاں ہے، جبکہ تیسری منزل پر جا کریپفرق بہت بڑھ جائے گا۔ہمیں اس فرق کی اساس کو سمجھ لینا جا ہیں۔اسلام شرم وحیا اورعصمت وعفت کی انتہائی اہمیت بیان کرتا ہے۔اسلام چاہتا ہے کہ معاشرے میں ان چیزوں کی خوب حفاظت ہو۔ یہی وہ اصول اور مقصد ہے جس کے تحت ستر و حجاب اور لباس کے احکام دیئے گئے اور اس معاملے میں مرد وعورت کے مابین فرق رکھا گیا۔ مجاب اوریر دے کے احکامات خالص عور توں کے لیے ہیں اور ان میں بھی محرم اور نامحرم کا فرق روا رکھا گیا ہے۔سور ہُ نور میں اس ضمن میں ایک طویل آیت وارد ہوئی ہے۔ بہرحال بیایک مکمل مضمون ہے جس پرمیری ایک کتاب''اسلام میں عورت کا مقام'' کے عنوان سے موجود ہے۔اس کے علاوہ اس موضوع پرمولانا مودودیؓ کی کتاب' بردہ'' بڑی معرکۃ الآ راء کتاب ہے۔اسی طرح مولا نا امین احسن اصلاحی صاحب کی کتاب '' یا کستانی عورت دورا ہے پر'' بھی ایک عمدہ کتاب ہے۔ اِس وفت ستر وحجاب کی بنیا دیر اس فرق و تفاوت کو واضح کرنامقصود ہے کہ دینی فرائض کی اوپر کی جود ومنزلیں ہیں' ان میں مرد وعورت کے مابین جوفرق وتفاوت ہے وہ اصلاً اسی بنیاد پر ہے کہ معاشرے میں شرم وحیا کا ماحول برقر اررہے،اورعصمت وعفت اور یاک دامنی کی پوری پوری حفاظت کا بندوبست کیا جائے۔

پہلی منزل پربھی جوفرق ہے وہ اسی بنیاد پر ہے کہ اسلام یہ بیں چاہتا کہ مردوں اور عورتوں کے مابین بلا ضرورت کوئی اختلاط یا آپس میں ملنا جلنا ہو۔ چنانچہ اسلام دونوں کے علیحدہ علیحدہ دائرہ کار قائم کرتا ہے اور دونوں کی ذمہ داریاں اور فرائض کا علیحدہ علیحدہ تعین کرتا ہے۔ نماز کے ضمن میں آخر بیفرق کیوں کیا گیا کہ مردوں کی نماز گھر کی نسبت مسجد میں افضل ہے، جبکہ عورت کی نماز گھر کے اندراور گھر کی بھی اندرونی

کوٹھڑی میں زیادہ افضل ہے اور مسجد میں ان کی آمد پسندیدہ نہیں ہے؟ اس کا سبب یہی ہے کہ اس میں اختلاط کا ایک امکان پیدا ہوتا ہے۔ راستہ چلتے، مسجد کو آتے جاتے مردوں سے مڈبھیٹر ہوسکتی ہے۔ مسجد کے اندر بھی خواہ کتنا ہی اہتمام کرلیا جائے مگراس کا اندیشہ رہتا ہے کہ کہیں کوئی بے جابی کی کیفیت نہ پیدا ہو جائے یا کسی نامحرم کی نظر نہ پڑ جائے۔ انہی احتمالات کی وجہ سے پہلی منزل پر بھی باریک سافرق واقع ہوگیا، جو میں بیان کر چکا ہوں۔

(ii) دوسری منزل: دعوت وتبلیغ کے تین دائرے

یفرق جب آ گے بڑھے گا تو بہت زیادہ نمایاں ہوجائے گا۔ مثلاً دوسری منزل پر دعوت و تبلغ کی ذمہ داری ہےاس کے خمن میں ہمارے دین نے جو عام ترتیب سکھائی ہے وہ بیہ کہ (الا قسر بُ ف الاقسر ب) کے اصول پر اصلاح کا کام پہلے اپنے آپ سے شروع کیا جائے ، پھر گھر والوں کی اصلاح کی فکر کی جائے اور اس کے بعد دوسر بے لوگوں پر دعوت و تبلغ کا کام کیا جائے ۔لیکن اگر کوئی شخص سات سمندر پار جا کہ دوسر بے لوگوں پر دعوت و تبلغ کا کام کیا جائے ۔لیکن اگر کوئی شخص سات سمندر پار جا کرتبلغ کرر ہا ہو، جبکہ اس کے اپنے گھر میں دین کا معاملة سلی بخش نہ ہوتو بیدر حقیقت غلط ترتیب ہے، جس کی وجہ سے وہ برکات فلا ہر نہیں ہوتیں جو نبی اکرم مُلَّا اَیُوْمُ اور صحابہ کرام مُلَّاتُیْمُ کی تبلغ سے فلا ہر ہوئیں۔

اباس ترتیب کوسا منے رکھیں توایک نتیجہ یہ نکلتا ہے کہ خواتین کے لیے دعوت تبلیغ، نصیحت اوراصلاح کا اوّلین دائر ہان کا اپنا گھرہے۔ ان کے اپنے بچوں کی تعلیم، ترتیب اور اصلاح کلیتًا ان کی ذمہ داری ہے۔ اس سے آگے بڑھ کرخواتین کا حلقہ اوراس سے مزید آگے محرم مردوں کا حلقہ آئے گا۔ بس ان تین حلقوں میں خواتین کو دعوت و تبلیغ کے فرائض سر انجام دینے ہیں۔ سب سے پہلے حلقے کے بارے میں سورۃ التحریم میں ﴿ قُوْلَ اَنْفُسَکُمُ وَالْوَلُ وَمِهُمْ کَی آگ وَالْوَلُ وَمُوْلِ اللّٰهُ مَا اللّٰهُ مَا اللّٰهُ مَا اللّٰهُ مَا اللّٰهُ مَا لِللّٰهُ اللّٰهُ اللّٰہُ اللّٰهُ الللّٰهُ اللّٰهُ اللّٰہُ الللّٰہُ اللّٰہُ اللّٰہُ

19

بن عمر (رضی الله عنهما) کہتے ہیں کہ میں نے رسول الله عَلَّاتِیْم کو پیفر ماتے سنا: ((کُلگکُمْ رَاعِ وَکُلگُکُمْ مَسُوْوْلٌ عَنْ رَعِیتِهِ)) ''تم میں سے ہرشخص گلہ بان ہے اورتم میں سے ہرشخص اپنے گلے کے بارے میں جوابدہ ہے۔''

لینی جس طرح ہر چروا ہے کی ذمہ داری میں کچھ بھیڑ بکریوں پرمشمنل ایک گلہ ہوتا ہے اور وہ چروایا گھر سے اس گلے کولے جانے اور بحفاظت والیس لانے کا ذمہ دار ہوتا ہے، اسی طرح ہر شخص کی حثیت ایک گلے بان کی سی ہے اور جو پچھاس کے چارج میں ہے، وہ اس کے بارے میں مسؤل اور ذمہ دارہے۔ چنا نچہ آنمخضور مُن اللّٰهِ عَمْ ارشاد فرمایا:

((وَ الرَّ مُحِلُّ رَاعٍ فِی اَهْلِهُ وَ مَسْوُلُ عَنْ رَعِیّتِهِ))

ر رور و با و چاری سرا و سور کا می در میران کا در اور دورانی اس رعیت کے بارے میں جواب دہ ہے۔'' میں جواب دہ ہے۔''

لینی اس سے اللہ کے ہاں یہ پوچھا جائے گا کہ اس پر اس کے گھر والوں کی اصلاح وتربیت اور دوسرے حقوق کی ادائیگی کی جو ذمہ داری ڈالی گئی تھی وہ اس نے کس حد تک ادا کی ۔ اس کے بعد حضور مُنَالِیًا آغے فرمایا:

وَالْمَرْأَةُ رَاعِيَةٌ فِي بَيْتِ زَوْجِهَا وَ مَسْوُّولَةٌ عَنْ رَعِيَّتِهَا۔ ''اورعورت اپنے شوہر کے گھر پرنگران ہے اور اس سے اس کی رعیت کے متعلق یو چھاجائے گا۔''

اور ظاہر بات ہے کہاں کی رعیت میں اس کی اولا داس کا مصداق اوول ہے اورا یک روایت میں توالفاظ ہی ہیآ ئے ہیں۔

((وَالْمَرْأَ ةُ رَاعِيَةٌ عَلَى اَهْلِ بَيْتِ زَوْجِهَا وَوَلَدِهٖ وَهِي مَسْؤُولَةٌ عَنْهُمُ))

''اورعورت اپنشو ہر کے اہل خانہ اور اس کی اولا دیرنگران ہے اوروہ ان کے بارے میں جوابدہ ہے۔''

لینی اس کے دیگر افراد خانہ اور باندیاں اور غلام وغیرہ بھی اس کی نگر انی اور ذمہ داری میں ہوں گے، مگر اصل ذمہ داری اولا دکی ہے۔ (بیر حدیث صحیح بخاری کی ہے اور ذراسے لفظی اختلاف کے ساتھ اسے مسلم، ترفدی اور ابوداؤ دنے بھی روایت کیا ہے۔)

یہ معاملہ واقعتاً نہایت اہم ہے، کیونکہ اگر ہم غور کریں تو کسی بھی قوم کامستقبل اس کی آئندہ نسل سے وابستہ ہے اور آئندہ نسل کا سارابو جھاللہ تعالیٰ نے عورت پر ڈالا ہے۔ اس کی پیدائش کے علاوہ اس کی پرورش کا بھی اصل بو جھ عورت ہی پر ہے۔ وہی تو ہے کہ جو بچوں کی پرورش کی خاطر سب سے بڑھ کراپی نیندیں حرام کرتی ہے اور اپنے آرام کی قربانی دیتی ہے۔ پھران کی تعلیم کی اولین ذمہ داری بھی اسی پرعائد ہوتی ہے۔ پی سب سے پہلی تعلیم گاہ در حقیقت ماں کی گود ہے۔ چنا نچے علامہ اقبال مسلمان ماں کے بارے میں کہتے ہیں:

ع آسيا گردان ولب قر آ ن سرا

اور یہ نقشہ ہم نے بچپن میں اپنی آئھوں سے دیکھا ہے کہ خواتین بچے کو دودھ پلاتے ہوئے قرآن بھی پڑھ رہی ہیں اور ساتھ ہی چکی بھی چلا رہی ہیں۔ اور بچے کو گود میں لے کر ماں جب قرآن پڑھتی ہے تو بچہا سے سنتا ہے۔ یہ چیزیں غیر محسوس طریقے سے منتقل ہوتی ہیں۔ آخر ہمیں یہ تعلیم دی گئی ہے کہ بچہ جب پیدا ہوتو اس کے دائیں کان میں اذان اور بائیں میں اقامت کہی جائے تو اس کا کوئی نہ کوئی اثر تو لاز ما ہوتا ہے۔ یہ تو ہوبی نہیں سکتا کہ ہمیں کوئی تھم دیا گیا ہوا ور اس کی کوئی افادیت یا علت نہ ہو۔ بچہ بے شعور ہوتی شعور سہی ، مگر آپ کو معلوم ہے کہ ٹیپ ریکارڈ رمیں چلنے والی کیسٹ بھی بے شعور ہوتی ہے، لیکن جو بچھ ہم بولتے ہیں اس کے اثر ات اس پر شبت ہوجاتے ہیں اگر چہ وہ نظر نہیں آتے۔ اسی طرح ہوسکتا ہے کہ بچے کے تحت الشعور کے اندر بھی کوئی ہو، جس پر اذان اور اقامت کی آ واز اپنے اثر ات مرتب کرتی ہو۔ اسی طرح اگر ایک ماں اپنے بچکو گود میں لیے بیٹے می ہو، اس کے ہاتھ چکی چلار ہے ہوں اور ہونٹ قرآن کی تلاوت کر رہے ہوں تو ممکن نہیں کہ اس قرآن کے اثر ات بیے کی شخصیت پر نہ پڑیں۔ جیسا کر رہے ہوں تو ممکن نہیں کہ اس قرآن کے اثر ات بیے کی شخصیت پر نہ پڑیں۔ جیسا کر رہے ہوں تو ممکن نہیں کہ اس قرآن کے اثر ات بیے کی شخصیت پر نہ پڑیں۔ جیسا کر رہے ہوں تو ممکن نہیں کہ اس قرآن کے اثر ات بیے کی شخصیت پر نہ پڑیں۔ جیسا کر رہے ہوں تو ممکن نہیں کہ اس قرآن کے اثر ات بیے کی شخصیت پر نہ پڑیں۔ جیسا

كه علامه اقبال نے كها ہے:

ع كەدرآغوش شبير _ بكيرى!

کہ الیمی خواتین کی گود کے اندر حضرت حسین ڈاٹٹؤ اور حضرت حسن ڈاٹٹؤ جیسے پھول کھلیں گے۔اسی لیے کہا گیا ہے کہ:

أُطُلُبُوْ الْعِلْمَ مِنَ الْمَهْدِ إِلَى اللَّحْدِ.

«علم حاصل کرو، ماں کی گودسے لے کر قبر تک۔"

'' مہد'' ماں کی گود کو کہتے ہیں ، اور واقعہ یہ ہے کہ بچے کی تعلیم کا نقطہ آغازیہی ہے۔ تو خوا تین کی سب سے بڑی ذ مہداری اپنی اولا دکی تربیت ہے ، اوران کی سب سے کڑی مسؤلیت اولا دہی کے بارے میں ہوگی۔ لہذا اس اہم ذمہ داری کی قیمت سے کڑی مسؤلیت اولا دہی کے بارے میں ہوگی۔ لہذا اس اہم ذمہ داری کی قیمت کام کرنا قطعاً جائز نہیں ہے۔ البتہ اگر اللہ تعالی ایسے حالات پیدا کر دے کہ اولا دکی کام کرنا قطعاً جائز نہیں ہے۔ البتہ اگر اللہ تعالی ایسے حالات پیدا کر دے کہ اولا دکی ذمہداریوں سے عہدہ برآ ہونے کے بعد بھی وقت نیچ رہا ہوتو پھر انہیں مزید مخت کرنی چاہئے۔ خاص طور پر جوان خوا تین ، جن کے بچا بھی چھوٹے ہوں اور اولا دکی پیدائش کا سلسلہ ابھی جاری ہوآج کے دور میں ان کی ذمہ داریاں اتنی کھن ہیں کہ انہیں پورا کرنے کے بعد بہت کم وقت بچتا ہے۔ لیکن جو بھی وقت بچے وہ اسے صرف کریں ، اپنے آرام کی قربانی دیں اور دوسر نے قریبی حلقوں میں دعوت کا کام کریں ، جیسا کہ میں بعد میں عرض کروں گا۔ لیکن اس کی خاطر اولا دکونظر انداز کرنا قطعاً جائز نہیں۔

ہمارے ہاں جو یہ ہور ہا ہے کہ سات سمندر پارتبلیغ ہور ہی ہے اور اپنے گھر والوں کونظر انداز کیا جارہا ہے تو یہ اس قتم کا طرزعمل ہے جس کے بارے میں سورة البقرہ کے پانچویں رکوع میں آیا ہے:

﴿ أَتَا أُمُرُونَ النَّاسَ بِالْبِرِّ وَ تَنْسَوْنَ أَنْفُسَكُمْ ﴾ آیت: 44) '' کیاتم لوگوں کوئیکی کی تعلیم دیتے ہواورا پنے آپ کو بھول جاتے ہو؟'' اپنی اولا دکی طرف سے عدم تو جہی اور لا پرواہی کا نتیجہ یہ نکلتا ہے کہ ان کی

تربیت سیح طور پرنہیں ہو پاتی اور لامحالہ ماحول کے اثرات ان پر مرتب ہوکرر ہتے ہیں اور ان کی ذہنیت و خیالات معاشرے کے رنگ سے لاز ماً متاثر ہوتے ہیں۔ اور آج کا بچہ تو الحاد ، کفر ، بے حیائی اور عریا نی ، ان سب عفر یتوں کی زدمیں ہے۔ ٹی وی اس کے سامنے ہے ، اخبارات اس کے اردگرد ہیں اور وہ ان کی میلغار کی زدمیں ہے۔ جس طرح امریکہ نے عواق پر وحشیانہ انداز میں بمباری کی ہے ، اسی طرح ہمارے بیچ الحاد اور بے حیائی کی بمباری کی زدمیں ہیں۔ اب اگران کی ذمہ داریوں سے اعراض کیا جائے اور گھروں سے باہر نکل کر دعوت و تبلیغ کا فریضہ سر انجام دیا جارہا ہو، تو یہ تر تیب کواٹا کر دینے والی بات ہے۔

جہاں تک دوسرے دائرے لیمنی گھر سے باہر نکل کر دوسری خواتین میں دعوت و تبلیغ اور درس و تدریس کا تعلق ہے تو میرے خیال میں اس کے لیے منظم کوشش وقت کی اہم ضرورت ہے۔ البتہ اس کے لیے الیمی خواتین کو زیادہ فعال ہونا چاہئے جواد هیڑ عمر کی ہیں ، اور ان کے لیے حجاب کے احکامات میں بھی وہ شدت نہیں ہے۔ بڑی عمر کی خواتین کے لیے سورۃ النور میں فرمایا گیا:

﴿ لَيْسَ عَلَيْهِنَّ جُنَاحٌ أَنْ يَّضَعْنَ ثِيَابَهُنَّ ﴾ (آيت:40)

کہ''ان پر کوئی حرج نہیں اگر وہ اپنی چا دریں اتار کر رکھ بھی دیا کریں! یعنی ستری شدت تو برقر اررہے گی مگر پردے اور حجاب کے شمن میں ان پراب وہ شدید پابندیاں نہیں ہیں جوایک نوجوان عورت پر ہیں۔لیکن ہمارے معاشرے میں عملاً جوصورت حال ہے، وہ ایک برعکس نقطۂ نظر کی غمازی کرتی ہے۔ ہوتا یہ ہے کہ جوخوا تین شروع ہی ہے گھر میں رہنے کی عادی ہوتی ہیں اور حکم قرآنی:

﴿ وَقُرْنَ فِي بُيُورِيكُنَّ ﴾ (احزاب: 33) " الشيخ گھرول ميس قرار پکڙو-"

پر عامل ہوتی ہیں، اور اس کے ساتھ ساتھ وہ بجاطور پر پر دے کی بھی خوگر ہوتی ہیں توالی خواتین خواہ بڑھا پے کی سرحد پر بہنچ چکی ہوں، ان کی ایک طبیعت ثانیہ بن جاتی ہے کہ پھر

ان کی طبیعت کہیں بھی نکلنے برآ مادہ نہیں ہوتی ، چاہے شریعت کی طرف سے اب یابندیاں ہلکی ہور ہی ہیں۔ بیاس تصویر کا بالکل دوسرا رخ ہے۔میرے نز دیک اس معاملے میں حساسیت کو کم کر دینا چاہے اورالیی خواتین کے پاس اگروفت فارغ ہوتوانہیں دین کے کا موں میں زیادہ پچکیانانہیں جائے ۔طویل سفر کے لیے تو ظاہر ہے کہ محرم کا ساتھ ہونا ضروری ہے، مگرشہروں کے اندرا گرخوا تین کے اپنے حلقوں میں درس وتدریس کے لیے نقل وحرکت ہورہی ہو،تو انہیں اپنی تمام احتیاطات کے ساتھ ان دینی امور میں ضرور حصہ لینا چاہئے۔ جہاں تک جوان لڑ کیوں کا تعلق ہے، ان کے لیے اس میں بھی بڑے خطرات ہیں۔میرے نزدیک اس معاشرے میں ان کا اکیلے باہر نکلنا سرے سے جائز نہیں ۔ بنابریں وہ خواتین جن براولا دوغیرہ کی ذمہ داریاں نہ ہوں ، بااس ضمن میں اپنی ذمہ داریاں اداکرنے کے بعد بھی ان کے پاس وقت فارغ ہوتو وہ ستر و حجاب کی پوری یا بندی کرتے ہوئے ان سرگرمیوں میں حصہ لے سکتی ہیں ، بشرطیکہ جب باہر کلیں تو محرم ۔ ساتھ ہو۔ میں سمجھتا ہوں کہاس وقت ہم جس معاشر تی طوفان سے دو چار ہیں ،اس میں جب تک کوئی منظم کوشش نہیں ہوگی ،اثرات کا نکلنااور ظاہر ہونا بعیداز قیاس ہے۔ چنا نچہ مذکورہ بالاشرائط کے ساتھ خوتین اگراپنا حلقہ منظم کریں ،ان کے اپنے اجتماعات اور کلاسز کا نظام قائم ہو، جن میں تعلیم و تعلم قرآن اور عربی زبان کی درس و تدریس کے علاوہ دعوت وتبلیغ اور تذ کیروتلقین کا اہتمام ہوتو یہ یقیناً مطلوب ہے۔

خواتین کی تعلیمی و تربیتی اور دعوتی و تبلیغی سر گرمیوں کا تیسرا حلقہ ان کے محرم مردوں پر مشتمل ہے۔ لینی ان کے بھائی، والد، چچا، ماموں بھیتج اور بھانج وغیرہ۔ یہاں یہ وضاحت ضروری ہے کہ شوہر کے بھیتج، بھانج محرم نہیں، نامحرم ہیں۔ عورت کا محرم وہ ہے جس سے اس کی شادی بھی بھی بھی نہیں ہوسکتی، جبکہ شوہر کی وفات کے بعد شوہر کے بھیتج یا بھانج سے نکاح ہوسکتا ہے، لہذا وہ نامحرم ہیں۔ تو محرم مردوں میں دعوت و اصلاح کا کام بھی ہونا چاہئے۔ اس لیے کہ ایسا اکثر دیکھنے میں آرہا ہے کہ ہماری جو تجھیلی نسل ہے، اس پر مغرب کے اثرات زیادہ ہیں۔ اب جبکہ دینی جماعتوں اور

تحریموں کے ذریعے دین کا چرچا متوسط طبقے میں بڑھ گیا ہے تو ہمیں نظر آتا ہے کہ نو جوان لڑکوں کے چروں پر تو داڑھیاں ہیں، لیکن ان کے والد اور داداکلین شیونظر آتے ہیں۔ یہ الٹی گنگا اس لیے بہہ رہی ہے کہ اس نو جوان نسل پر تبلیغی جماعت، جماعت اسلامی اور دیگر دین تحریکوں کے اثرات پڑے ہیں، جبکہ پچپلی نسل ان اثرات سے عاری ہے۔ اسی طرح اب نو جوان نسل کے اندرالیم لڑکیوں کی تعدا دزیا دہ نظر آتی ہے جوستر و تجاب کی پابندی کرنا چاہتی ہیں، لیکن ان کے والدین کے ہاں یہ تصور نہیں ہے۔ توان کے لیے اپنے والد، بھائیوں اور دیگر محرموں کو تبلیغ کرنا اور اُن کو تی راستے کی طرف بلانا مقدم ہے۔ عور توں کے لیے یہ دعوت تبلیغ کا تیسرامیدان ہے۔

بعض دینی حلقوں کے زیراثر خواتین الیکشن کے دنوں میں کنویینگ کے لیے گھر گھر جاتی ہیں۔ ظاہر ہے کہ اگر کسی کے بیش نظریہ ہو کہ اسلام الیکٹن کے ذریعے سے غالب ہوگا،تواسے اس کے وسیع پہانے پر رابطہ کرنے کے لیے گھر گھر جانا ہوگا۔ چنانچہ نو جوان لڑ کیاں اورخوا تین گھر گھر جا کرووٹوں کے لیے رابطہ کرتی ہیں۔اگر چہوہ پیکا م یردے کے ساتھ کرتی ہیں، جواپنی جگہ قابل تعریف بات ہے، کیکن نو جوان بچیوں کا اس طرح اجنبی گھروں میں جانا بڑی نامناسب بات ہے، کیونکہ ہمارا دین خواتین کو اجنبی عورتوں کے ساتھ میل جول ہے بھی منع کرتا ہے ۔مسلمان خواتین کے لیے اجنبی عورتیں بھی محرم نہیں ہیں۔ کیونکہ سورۃ النور میں محرموں کی جو فہرست آئی ہے اس میں ''وَرِنسَائِهِ نَّ'' بھی فر مایا گیا ہے۔ یعنی اپنی عورتیں ، جانی پہچانی عورتیں ،معروف عورتیں جن کے کردار کے بارے میں معلوم ہے کہ شریف خواتین ہیں، ورنہ ہوسکتا ہے کہ کوئی اجنبی عورت جو گھر میں چلی آ رہی ہو کسی بری نیت سے آ رہی ہو۔ تو اسلام کی رُو ہے اجنبی عورتوں کواینے گھروں میں بھی اس طرح بے محابا داخل ہونے کی اجازت نہیں دی جاسکتی ، کجابیر کہ مسلمان نو جوان لڑ کیاں ہر طرح کے گھروں میں جائیں۔اس میں یقییناً بہت سے فتنے اورخطرات موجود ہیں۔ بہر حال اس حلقے کے پیش نظر چونکہ انتخابی طریق کارہی ہے تو شایدانہوں نے اس کے لیے اس طرح سے گھر گھر رابطہ ناگز ہر مجھ لیا ہو، مگر

ہم یہ بھجتے ہیں کہ ابھی اس معاشرے کے اندر بہت بڑی ذہنی،فکری اورا خلاقی تبدیلی کی ضرورت ہے۔ایک ' حزب اللہ'' کو وجود میں لانے کے لیے ابھی بڑی محنت کی ضرورت ہے اوراس کے لیے میں نے مسلمان خواتین کے تین دائرہ ہائے کاربتا دیئے ہیں۔اگر تهجى ہنگا می حالات پیدا ہو جائیں تو ان میں یقیناً احکام کچھ مختلف ہو سکتے ہیں ، اور میں ابھی اس کے بارے میں بھی عرض کروں گا،لیکن اِس وقت کے جو حالات ہیں ان میں دعوت وتبلیغ کے خمن میں ایک مسلمان خاتون کے لیے یہی تین دائرے ہیں۔

(iii) تیسری منزل: اقامت دین کی جدوجهداورخواتین

اب آیئے تیسری منزل کی طرف ۔ بیا قامت دین ،اسلامی انقلاب یا تکبیررب کی منزل ہے۔اس سطح پرایک الیی منظم جماعت کی تشکیل ناگز پر ہے جس کی حیثیت ایک بنیانِ مرصوص کی ہواور جو باطل نظام کی تبدیلی کے لیے نہ صرف یہ کہ ایک عوامی تحریک بریا کر سکے، بلکہ قبال فی سبیل اللہ کے مٹھن اور جاں گسل مراحل ہے گزرنے کا حوصلہ بھی رکھتی ہو۔لیکن بیروہ ذمہ داری ہے جس سے انتہائی ناگزیر حالات اور ہنگامی صورت حال کے سوا اللہ نے خواتین کو بری کیا ہے۔ اس ضمن میں بعض خواتین و حضرات کوشاید مغالطہ ہوجاتا ہے۔ان کا استدلال پیہوتا ہے کہ اللہ کی راہ میں خواتین نے بھی ہجرت کی ہے،اوراس راہ میں خواتین کی گر دنیں بھی کٹی ہیں۔مثلاً حضرت سمیۃ نے اپنے شوہر حضرت یا سڑ کے ساتھ جان قربان کی ہے، اور حضرت رقیہ نے اپنے شو ہر حضرت عثمانؓ کے ساتھ ہجرت کی ہے۔تو چونکہ جان کا نذرانہ دینا اور ہجرت کرنا صحابیات سے ثابت ہے، لہذا خواتین کو بھی الله کی راہ میں سربکف نکنا حاسے۔اس استدلال میں جومغالطہ ہےا ہے سمجھنا بہت ضروری ہے۔اصل میں ان خوا تین صحابیات ﷺ کی ججرت اورشہادت کی نوعیت پہلی منزل کے تتمہ کی تقی کے یونکہ اگرا بمان پر گردن کٹتی ہو، جواسلام کی پوری عمارت کی جڑ اور بنیا دیے تو مسلمان خاتون بھی مسلمان مرد کی طرح اپنی گردن کٹوائے گی اور یہاں کوئی فرق نہیں ہوگا۔حضرت سمیہ ؓ نے تو حید کی بنیا دیر جان دی ۔ابوجہل دباؤ ڈال رہاتھا کہ توحید سے برگشتہ ہوجاؤاورشرک کی روش

اختیار کرو،میرے معبود کی بھی کچھ نہ کچھالو ہیت تشکیم کرو۔حضرت سمیہ اوران کے شوہر حضرت یاسر ؓ نے اس سے انکار کیا اور دونوں شہید کر دیئے گئے ۔لیکن یہ بجائے خود '' قال فی سبیل اللہ'' اورمیدان میں آ کر باطل سے پنجہ آ زمائی کا مرحلہٰ ہیں ہے، بلکہ انہوں نے ایمان بر ثابت قدم رہتے ہوئے ہر جبر وتشد دکو بر داشت کیا جتی کہ اپنی جان قربان کر دی ۔اور آج بھی اگر کسی مؤمنہ سلمہ خاتون کے لیے الیمی صورت حال پیدا ہو جائے کہاسے کفراختیار کرنے یا جان کا نذرانہ دینے میں سے ایک بات کا انتخاب کرنا یڑے تواس کے لیے عزیمت کی راہ یہی ہے کہ وہ کفرا ختیار کرنے کی بجائے اپنی جان قربان کردے، اگر چہ اسلام نے رخصت کا راستہ اختیار کرنے کی اجازت بھی دی ہے کہ اگر دل میں کفر کا شائبہ پیدا نہ ہوتو کلمۂ کفر کہہ کر جان بچائی جاسکتی ہے۔ چنانچہ حضرت سمیڈاور حضرت یا سڑکے صاحبزا دے عمارؓ نے یہی کیا تھا کہ وقتی طور پر کلمہ ُ کفر کہہ کر جان بچالی ۔ اور بیروا قعتاً بڑی عجیب بات ہے کہ بوڑ ھے والدین نے عزیمت کا راستہ اختیار کرتے ہوئے جان دے دی اور کلمۂ کفرا دانہیں کیا۔اور پیعز نمیت بالکل مختلف چیز ہے۔ یہ جہاد وقال میں گردن کٹوانانہیں ہے، بلکہ ایمان پر قائم رہنے کے لیے جان کی بازی لگا دینا ہے۔اسی طرح ہجرت کا معاملہ ہے کہ جہاں دین پر قائم رہنا ممکن نہر ہے، وہاں سے ہجرت کر جانامسلمان مرد وعورت دونوں کے لیے لازم ہے۔ چنانچہ حضرت رقیبٌ حضرت اُم حبیبٌ اور دیگرخوا تین نے اپنے محرموں کے ساتھ ہجرت کی ، کیونکہ مکہ میں رہتے ہوئے ان کے لیے تو حید پر قائم رہنا ناممکن ہوگیا تھا۔ بہرحال یہ وہ باتیں ہیں جومسلمان مردوعورت دونوں کے لیے ضروری ہیں اوراس سلسلے میں دونوں میں کوئی فرق نہیں ہے۔ یہی بات ہے جوسورہ آل عمران کی آیت 190 ہے: ﴿ فَاسْتَجَابَ لَهُمْ رَبُّهُمْ أَيِّي لَا أُضِيْعُ عَمَلَ عَامِلٍ مِنْكُمْ مِّنْ ذَكرٍ ٱوْانشى بَعْضُكُمْ مِنْ بَعْضِ فَالَّذِينَ هَاجَرُوْا وَاحْرِجُوْا مِنْ دِيَارِهِمْ

وَاوُذُوا فِي سَبِيلِي وَقَنَّكُوا وَقَبِكُوا لَا كَفِّرَنَّ عَنْهُمُ سَيّا تِهِمُ وَلَّا دُخِلَتُّهُمْ جَنَّتٍ تَجُرِي مِنْ تَحْتِهَا الْاَنْهُرُّ ﴾

حضور طَالِيَّنِيَّا نِهِ جَرِت كِ فوراً بعد جوآ ٹھ مہمیں جیجی ہیں ،ان میں کسی خاتون کا کوئی تذکرہ تک موجود نہیں۔اللہ کی راہ میں سب سے پہلی با قاعدہ جنگ غزوہ بدر ہے، جے قرآن' یوم الفرقان'' ہے تعبیر کرتا ہے، اور اس کی تمام تفاصیل کتب حدیث و سیرت میں موجود ہیں۔اس میں کسی خاتون کی شرکت کا کوئی تذکرہ نہیں۔اب ہمیں یہیں سے توسیحصا ہے کہ دین کا مزاج کیا ہے اور دین کی طرف سے عائد کردہ ذمہ داریاں کیا ہیں؟ دین کا ہم سے مطالبہ کیا ہے؟ کیا بیمکن ہے کہ جہادوقال کے شمن میں خواتین کی کچھالیں ذمہ داریاں ہوتیں جوحضور مہمیں نہ بتاتے ؟ معاذ اللہ،ثم معاذ اللہ! آ یا اگراییا کرتے تو اللہ کے ہاں آ یا کی بہت سخت مسؤلیت ہوجاتی۔تو ہمیں پیر معروضی طوریر (Objectively) سمجھنا ہے کہ خواتین کی ذمہ داریاں کیا ہیں ، نہ کہ خودا بنی طرف سے کچھاضا فی ذمہ داریاں عائد کرنا ہیں۔صرف غزوۂ اُحدیث خواتین کی میدان جنگ میں موجود گی کا ذکر ملتا ہے، جبکہ انتہائی ایمرجنسی کی کیفیت پیدا ہو چکی تھی۔ مدینہ منورہ میں ستر صحابہ کرامؓ کی شہادت کی اطلاع پینچی تھی اوراس کے ساتھ یہ خبر بھی اڑگئی تھی کہ رسول اللہ مُنالِیّنا بھی شہید ہو گئے ہیں۔اس پر پورے مدینے کے اندر ایک کہرام مچ گیا تھا۔ یہ معرکہ مدینے سے ڈھائی تین میل کے فاصلے پر ہور ہا تھا۔ چنانچہ کچھ خواتین والہانہ انداز میں دامن اُ حد کی طرف دوڑیں اورانہوں نے زخمیوں کو یانی بھی پلایا اوران کی مرہم پٹی وغیرہ بھی کی۔ بیا بیک بالکل ہنگا می صورت حال اور

استثنائی کیفیت تھی۔اس طرح کی استثنائی ہنگامی صورت حال اب بھی پیدا ہوسکتی ہے۔ فرض سیجئے کہ لا ہور پر جملہ ہوجائے اور یہاں پر گھر گھر مور ہے لگا کر جنگ کرنی پڑے تو ظاہر بات ہے کہ خواتین بھی شریک ہوجا ئیں گی اور وہ اس ملک کے تحفظ اور دفاع کے لیے اپنے مردوں کا ساتھ دیں گی۔ تو غزوۂ احد کے بارے میں سے بات نوٹ کر لیجئے کہ وہاں ایک انتہائی ہنگامی صورت حال پیدا ہوگئ تھی جس کی بناء پر خواتین کو اس میں شریک ہونا پڑا۔ اس کے علاوہ ایک ضروری بات نوٹ کرنے کی ہے ہے کہ غزوۂ احد تک ابھی حجاب کا حکم نازل نہیں ہوا تھا۔ اس کے بعد غزوہُ احزاب میں ، جو شدید ترین آزمائش کا مرحلہ تھا اور جس کے بارے میں قرآن مجید میں:

﴿ وَزُلْزِلُواْ زِلْزَالاً شَدِيدًا ﴾ (الاحزاب) "اوربرس شدت سے الما ڈالے گئے!"

کے الفاظ وارد ہوئے ہیں، کوئی خاتون مجاذِ جنگ پرنہیں آئیں۔ بلکہ وہاں خواتین کو ایک بڑی جو یلی کے اندر جمع کر دیا گیا تھا۔ بیا لگ بات ہے کہ ایک یہودی مشتبہ حالت میں ادھرآ رہا تھا تو حضرت صفیہ رضی اللہ تعالی عنہا نے خیمے کی چوب نکال کراسے ضرب لگا کر مار دیا۔ یا در ہے کہ حجاب کا حکم اولاً سورۃ الاحزاب میں آیا ہے جو غزوہ احزاب کے بعد نازل ہوئی ہے، جبکہ سورۃ النور مزید ایک سال بعد ۲ ھیں نازل ہوئی۔

ے میں غزوہ خیبر پیش آیا۔اس غزوہ سے متعلق بیدواقعہ کتب حدیث میں موجود ہے، جس سے غزوہ خیبر میں خواتین کے کردار پر روشنی پڑتی ہے۔اس واقعے کوامام احداً نے اپنی منداورامام ابوداؤ لائے نے اپنی سنن میں روایت کیا ہے:

''حشرج بن زیاد ' اپنی دادی سے روایت کرتے ہیں کہ وہ غزوہ خیبر کے موقع پر آنحضور مُنَا لِیُنْ کے ساتھ پانچ خوا تین کے ہمراہ باہر نکلیں، جن میں چھٹی وہ خود تھیں ۔ وہ کہتی ہیں کہ جب حضور مُنَالِیُنَا کُوہ ار نے نکلنے کی اطلاع ہوئی تو آپ نے ہمیں بلوایا۔ جب ہم حاضر ہوئیں تو آپ مُنالِیْنا کو غضبناک پایا۔ آپ نے بوچھا: تم کس کے ساتھ نکلی ہواور کس کی اجازت

سامنے پیش کررہی ہوں۔عرض میہ ہے کہ:

''آپ منگانی کی کواللہ تعالی نے مردوں اور عورتوں دونوں کے لیے رسول بنا کر بھیجا ہے۔ چنا نچہ ہم آپ پر ایمان لائیں اور ہم نے آپ کی بیروی کی۔ لیکن ہم عورتوں کا حال ہے ہے کہ ہم پردوں کے اندرر ہنے والیاں اور گھروں کے اندر بیٹے فی والیاں ہیں۔ ہمارا کا م ہے ہے کہ مرد ہم سے اپنی خواہش پوری کر لیں اور ہم ان کے بیچ لادے لادے لادے پھریں۔ مرد جمعہ و جماعت، جنازہ و جہاد ہر چیز کی حاضری میں ہم سے سبقت لے گئے۔ وہ جب جہاد پر جاتے ہیں تو ہم ان کے گھر بارکی حفاظت کرتی ہیں اور ان کے بچوں کو سنجالتی ہیں۔ تو کیا اجر میں بھی ہم کوان کے ساتھ حصہ ملے گا؟''

آ تخضورمَاً النَّيْمَ نِهِ ان كَي مِيضِيح و بليغ تقرير سننے كے بعد صحابةً كي طرف متوجہ ہو

كرفر مايا:

'' کیا آپ لوگوں نے اس سے زیادہ بھی کسی عورت کی عمدہ تقریر تن ہے، جس نے اپنے دین کی بابت سوال کیا ہو؟''

تمام صحابةً نے قسم کھا کرا قرار کیا کہ نہیں یا رسول اللّه مَثَالِيَّةِ أَباس کے بعد آنخضرت مَثَالِّةً أَمِّا حضرت اساءً کی طرف متوجہ ہوئے اور فرمایا:

اے اساء! میری مدد کرو اور جن عورتوں نے تمہیں اپنا نمائندہ بنا کر بھیجا ہے ان تک میرا یہ جواب پہنچادو کہ تمہارا اچھی طرح خاند داری کرنا ، اپنے شوہروں کوخوش رکھنا اور ان کے ساتھ ساز گاری کرنا مردوں کے ان سارے کامول کے برابر ہے جوتم نے بیان کیے ہیں۔''

حضرت اسائم رسول اللّه مَا لِيَّامِ كَلَيْمَ عَلَيْهِ بات من كرخوش خوش الله كاشكرا دا كرتى ہو كى واپس لوٹ گئيں اورانہوں نے اس پرکسی انقباض كا اظہار نہيں كيا۔

اس واقع میں ہماری خواتین کے لیے پیسبق ہے کہ ہماری محنت وکوشش کا اصل

سے نکلی ہو؟ ہم نے عرض کیا: ہم اون کا تیں گی اور پچھاللہ کی راہ میں کام کریں گی۔ ہمارے پاس پچھ مرہم پٹی کا سامان بھی ہے۔ ہم (مجاہدین کو) تیر پکڑادیں گی، انہیں ستو گھول کر پلا دیں گی۔ آپ مٹائلٹی آئے فرمایا: اٹھو، واپس چلی جاؤ! پھر جب اللہ نے خیبر فتح کرا دیا تو حضورا کرم ٹائٹی آئے نے (مال غنیمت میں سے) ہمارے لیے بھی مردوں کی طرح حصہ نکالا۔ حشر ج کہتے ہیں کہ میں نے پوچھا: دادی جان! (مال غنیمت میں سے) کیا چیز ملی تھی ؟ تو انہوں نے جواب دیا: پچھ مجوریں!"

اس حدیث میں رسول الله مَنْ اللّهُ مَنْ اللّهُ مَان خوا تین سے یہ استفسار کہتم کس کے ساتھ نکلی ہواور کس کی اجازت سے نکلی ہو، بہت اہم ہے۔ اس سے اس بات کی وضا ہت ہوتی ہے کہ کوئی خاتون اگر کہیں باہر نکلتی ہے تو سب سے پہلے اس سے یہ پوچھا جائے گا کہ اس کے ساتھ محرم ہے یا نہیں؟ سیرت کا یہ اہم واقعہ ہماری خوا تین کو پیش نظر رکھنا چاہئے۔

مزید برآن الاستیعاب 'میں منقول حضرت اساء بنت پزید (رضی الله عنها) کا واقعہ بھی اس ضمن میں بہت اہم ہے۔ ہمارے ہاں بہت ہی خواتین میں جب دین جذبہ پیدا ہوتا ہے تو وہ اپنی حدود سے تجاوز کر جاتی ہیں۔ اور بیخواتین خود دین کی طرف سے عائد کردہ پابندیوں کی رعایت نہ رکھتے ہوئے اپنی گھریلو ذمہ داریوں میں کوتا ہی کرتے ہوئے ، اور بچوں کی پرورش کے فریضے کو پامال کرتے ہوئے دین کا کام کرنا چا ہتی ہیں۔ ایسی خواتین کے لیے سیرت کا بیوا قعہ نہایت فیصلہ کن اور سبتی آموز ہے۔ حضرت ہیں۔ ایسی خواتین کے لیے سیرت کا بیوا قعہ نہایت فیصلہ کن اور سبتی آموز ہے۔ حضرت اسماع بنت بزیدایک انصاریہ خاتون ہیں اور بیمشہور صحابی حضرت معاذین جبل رہائی گئی کی پھو بھی زاد بہن ہیں ، جن کے متعلق حضور طُلُقائِم نے فرمایا تھا:

((اَعْلَمُهُمْ بِالْحَلَالِ وَالْحَرَامِ مُعَاذُ بْنُ جَبَل))

ان کے متعلق روایت کے کہ و و ایک مرتبہ نبی اکرم مَا کُلِیْمُ کی خدمت میں حاضر ہوئیں اور عرض کیا کہ مجھے عور توں کی ایک جماعت نے اپنا نمائندہ بنا کر بھیجا ہے۔ وہ سب کی سب وہی کہتی ہیں جو میں عرض کرتی ہوں اور سب وہی رائے رکھتی ہیں جو میں آپ کے

مقصدتو یہ ہے کہ ہم اللہ کے ہاں اپنی ذیمہ داریوں سے بری الذمہ ہوجائیں۔اللہ تعالیٰ نے اگرایک ذمه داری ڈالی ہی نہیں تو خواہ نخواہ اینے او پراس ذمه دای کا بوجھ لا دلینا ا پنی جان برظلم کے مترادف ہے،اور یہالیا طرزعمل ہےجس کے جواب میں اللہ کی طرف ہے وُلِه مَا تَوَلَّى والا معاملہ پیش آسکتا ہے۔ یعنی کوئی شخص اگر کسی ایسی ذمہ داری کواختیار کرلے جواس پر عائد نہیں کی گئی تو پھراللہ تعالیٰ بھی اسے اس ذ مہ داری کے حوالے کر دیتا ہے اور پھراس میں اللہ کی مدد ،نصرت اور تائید شامل حال نہیں ہوتی ۔ اورآ دمي الرُمد سے تجاوز كر جائے توانديشہ ہے كه' وَنُصْلِه جَهَيَّهُ وَسَاءَ تُ مَصِيْرًا '' كِ الفاظ كِ مطابق جنت كي طرف جانے كے بجائے جہنم كي طرف پيش قدمی ہو جائے۔لہذا اس طرزعمل سے بچنا انتہائی ضروری ہے۔اللہ تعالیٰ نے فریضہ ا قامت دین اوراعلائے کلمة الله کی جدوجهدمردوں پرفرض کی ہے اورعورتوں پربھی پیہ ذ مەدارى براہ راست عائدنہيں كى _البته خواتين سےمطلوب پيہ ہے كەوەاس جدوجهد میں اینے مردوں کی معین و مدر گار ہوں ۔ بچوں کی پرورش اور تعلیم وتربیت کواپنی ذ مہ داری سمجھیں اور مردوں پراس کا زیادہ بوجھ نہ پڑنے دیں۔وہ مردوں کے لیےاس راہ میں زیادہ سے زیادہ وفت فارغ کرناممکن بنائیں۔اُن پراپنی فرمائشوں کا بوجھاس طرح نہ لا ددیں کہ وہ انہی مسائل میں الجھ کررہ جائیں اور دین کی سربلندی کے لیے جہد وکوشش نہ کرسکیں۔خواتین اگر ان امور کو مدنظر رکھتے ہوئے شوہروں سے تعاون کریں تو بیان کی طرف ہے اقامت دین کی جدوجہد میں شرکت کا بدل بن جائے گا اوران کے لیےا جرکثیراور ثوابعظیم کا باعث ہوگا۔اورخوا تین کے لیےاس سے بڑھ کرخوش آئند بات اور کیا ہوسکتی ہے کہ انہیں گھر بیٹھے بٹھائے مردوں کے برابراجر و

مردول اورخوا تین کی بیعت کا فرق

مردوں اورعورتوں کے دینی فرائض کے ضمن میں ایک اہم فرق بیعت کا ہے۔

آپ کے علم میں ہوگا کہ آنحضور مُنالیّنی اور دین کے لیے، ہجرت سے متصلاً قبل سمع و طاعت کی جو بیعت ہے۔ یہ معمد علی میں ہر حال میں امیر کے حکم کی پابندی کا عہد ہے، 'نبیعت عقبہ' ثانیہ' کہلاتی ہے'جس میں ہر حال میں امیر کے حکم کی پابندی کا عہد ہے، جسے 'فیبی الْمعنسو و الْمُدُسو و الْمُدُسو و الْمَدُسو و الْمَدُسو و الْمَدُسو و الْمَدُسو و الْمَدُسو و الله کو الله کو الله کو الله کو الله کو الله کا عبد ہورہ خواہ آسانی اور خواہ طبیعت اس کے لیے آ مادہ ہو، خواہ طبیعت پر جبر کرنا پڑے۔ پھراس میں درجہ بدرجہ تمام امراء کے حکم کی پابندی کرنا بھی شامل ہے۔ یہ چیزیں واقعتاً بہت شخت اور نفس پر بڑی شاق گزرنے والی ہیں، لیکن وہ منظم جماعت یہ چسے اسلامی انقلاب کے لیے جدو جہد کرنا ہوا ور جہا دوقال کے مراحل سے گزرنا ہو، وہ ان کے بغیر قائم نہیں ہو سکتی۔

چنانچہ بیعت عقبہ کانیہ کے بارے میں جوروایات وارد ہوئی ہیں ان میں اصل زورنظم جماعت پر ہےاوراس کے ضمن میں''سمع وطاعت'' کی مثبت تا کید کے ساتھ ساتھ منفی انداز میں ان تمام رخنوں کا سد باب بھی کر دیا گیا ہے جونفسیاتی یا'' نفسانی'' وجوہات کی بنایر پیدا ہو سکتے میں ۔لیکن جہاں تک خواتین کی بیعت کاتعلق ہے تواگر چہ بیعت عقبہ ثانیہ کے شمن میں تو نہ صراحناً مذکور ہے کہ وہ اس بیعت میں شریک نہیں تھیں ، نه ہی بیر کہ ان ہے کوئی جدا گانہ بیعت لی گئی ہو (حالانکہ اس موقع پر دوخواتین کی موجود گی قطعی طور بر ثابت ہے!) البتہ قرآن وسنت میں خواتین کی جو بیعت مذکور ہے وہ دراصل نیکی اور تقویٰ کی بیعت ہے، جو کفروشرک، برائیوں،حرام کاموں، جھوٹ، چوری، زنا اور تہمت و بہتان طرازی کے ساتھ ساتھ آنحضور مُثَاثِیّاً کی نافر مانی سے ''اجتناب'' کے عہد برمشتمل ہے اور اس کے الفاظ تقریباً وہی ہیں جو''بیعت عقبہ ثانیہ'' ے ایک سال قبل منعقد ہونے والی'' بیعت عقبہ اولیٰ'' کے ضمن میں وار د ہوئے ہیں ، جو یثرب کے بارہ مسلمان مردوں سے لی گئی تھیاس سے ثابت ہوتا ہے کہ''جماعتی نظم'' کی یابندی کےمعاملے میں مردوں اورعورتوں کی ذمہداری بکساں اور برابرنہیں ہے اور اس کا براہ راست تعلق ہے اس حقیقت سے کہ فرائض دینی کی تیسری اور بلند

والاہے۔"

اور یہ جماعتی ماحول کی برکات ہی کا مظہر ہے کہ حضور کُالیُّیْ آغیز نے خواتین سے بھی بیعت کی۔ نیتجاً خواتین میں بھی بیا حساس پیدا ہو گیا کہ ہم ایک اجتماعیت میں شریک بین، ہماراکسی کے ساتھ کوئی ربط و تعلق ہے، ہمیں ان کے احکامات س کران پرعمل کرنا ہے، نیکی کے کام بجالا نے ہیں، کیونکہ ہم نے قول وقر ارکیا ہے۔ اس سے خودا حسابی کا جذبہ بھی پیدا ہوتا ہے کہ اب اگر ہم یہ کام نہیں کررہے تو گویا اپنے عہد کی خلاف ورزی کررہے ہیں۔

چنانچہ ہم نے بھی تنظیم اسلامی میں خواتین کا ایک حلقہ رکھا ہے اور ہمارے ہاں ان کی بیعت کا سلسلہ بھی موجود ہے۔ ہماری تمام تر خواہش اور کوشش ہوتی ہے کہ ہم تمام معاملات میں کتاب و سنت سے اور اسوۂ رسول مَالْیْدَیْمُ کی عملی مثالوں سے حتی الامکان قریب ترین رہنے کی کوشش کریں۔ جس طرح حضور مَالْیَیْمُ نے حضرت معاذبن جبل چاہیئی سے ایک مرتبہ فرمایا تھا:

"ميرے قريب آجاؤ۔"

پھرفر مایا:

"مير _اورقريب آجاوً!"

تواسی طرح ہمیں کوشش کرنی چاہیے کہ حضور منگائی کے اور اسوہ تھا اس سے قریب سے قریب سے قریب تر رہنے کی امکانی کوشش جاری رکھیں۔ لہذا ہم نے اقامت دین اور اسلامی انقلاب کی جدو جہد کے لیے جوشیم اسلامی قائم کی ہے اس میں جہاں تک منکرات سے اجتناب اور اقامت دین اور اعلاءِ کلمۃ اللہ کے لیے جہا دوا نفاق کے شمن میں سورہ تو بہ کی آیت ااا کے مطابق اللہ تعالی کے ساتھ ''بع'' کا معاملہ ہے اس میں تو مردوں اور عورتوں سب کوشامل کیا گیا ہے۔ البتہ ''سمع و طاعت فی المعروف' کے ظم کی پوری شدت کے ساتھ پابندی کی ' بیعت' جس کے الفاظ منفق علیہ حدیث سے ماخوذ ہیں، صرف مردوں کے لیے رکھی گئی ہے ، جبہ خوا تین کے لیے بیعت کے وہی الفاظ اختیار صرف مردوں کے لیے رکھی گئی ہے ، جبہ خوا تین کے لیے بیعت کے وہی الفاظ اختیار

ترین منزل یعنی اقامت دین اور اعلاء کلمت الله کی جدوجهد میں خواتین کی ذمه داری براه راست نہیں، بالواسطہ ہے! (واضح رہے کہ ہمارے یہاں صوفیاء کے حلقوں میں جو ''بیعت ارشاد''رائج ہے وہ بھی دراصل اسی'' بیعت عقبہ اولیٰ' یا'' بیعت النساء'' سے مشابہ ہے، اور اس کا سبب بھی یہی ہے کہ ان کے یہاں بالعموم اقامت دین کی فرضیت کا تصور موجود نہیں ہے!)

جماعتی زندگیدونوں کے لیے ضروری!

اس سبب کے باوجود جہاں تک ایک جماعتی زندگی کا تعلق ہے، اس کے بارے میں میرااحساس میہ ہے کہ جس طرح میمردوں کے لیے ضروری ہے اس طرح خواتین کے لیے بھی ضروری ہے۔ اس لیے کہ جماعتی زندگی میں ایک برکت ہے۔ اس سے نیکی و بھلائی کا ماحول پیدا ہوتا ہے اور دوسرے ساتھیوں کواچھے کا موں اور نیکیوں میں آگ بڑھتے دیکھ کراپنا حوصلہ بھی بڑھتا ہے۔ جب آپ دیکھتے ہیں کہ آپ کے کسی رفیق یا رفیقہ نے اپنے گھر میں ہونے والے کسی غلط کا م کوترک کر دیا ہے یا ترک کروادیا ہے تو رفیقہ نے اپنے گھر میں ہونے والے کسی غلط کا م کوترک کر دیا ہے یا ترک کروادیا ہے تو اور فوائد سے عورتوں کو بھی محروم نہیں رکھا گیا۔ اس کے لیے التو بہ کی آیت اے کا مطالعہ اور فوائد سے عورتوں کو بھی محروم نہیں رکھا گیا۔ اس کے لیے التو بہ کی آیت اے کا مطالعہ کے بی رہان

﴿ وَالْمُ وَمِنُونَ وَالْمُ وَمِنْتُ بَعْضُهُمْ اَوْلِيآ ءُ بَعْض أَياْ مُرُونَ بَالْمُرُونَ بِالْمُ مُونَ الصَّلُوةَ وَيُوْتُونَ الصَّلُوةَ وَيُؤْتُونَ الصَّلُوةَ وَيُؤْتُونَ الضَّلُوةَ وَيُؤْتُونَ الضَّلُوةَ وَيُؤْتُونَ اللَّهَ وَرَسُولَهُ الْوَلْكَ اللَّهُ اللَّهُ اللَّهُ اللَّهُ اللَّهُ اللَّهُ اللَّهُ عَرِيْزٌ حَكِيْمٌ اللَّهُ اللَّهُ اللَّهُ عَرِيْزٌ حَكِيْمٌ اللَّهُ اللَّهُ عَرِيْزٌ حَكِيْمٌ اللَّهُ الللْهُ اللَّهُ اللَّهُ اللَّهُ اللَّهُ اللْمُؤْمُ

''مؤمن مرداورمؤمن عورتیں آپس میں ایک دوسرے کے مددگار ہیں۔ وہ نیکی کا حکم دیتے ہیں اور بدی سے روکتے ہیں، نماز قائم کرتے ہیں، زکو قادا کرتے ہیں، اور اللہ اور اس کے رسول کی اطاعت کرتے ہیں۔ یہ وہ ہیں کہ جن پر اللہ تعالی رحم فرمائے گا، یقیناً اللہ تعالی زبردست اور حکمت

کئے گئے ہیں جوسورہممتحنہ کی آیت نمبر۱۲ میں وار دہوئے' اور جن میں نبی اکرم مُلَّالِيْمَ کی ا اطاعت کا ذکراوٌ لاً تو''سمع وطاعت'' کے مثبت اسلوب میں نہیں بلکہ صرف اس منفی انداز میں ہے کہ 'آپ کی نافر مانی نہیں کریں گی''اور ثانیاً، یہاں خود نبی کی اطاعت کے شمن میں بھی''معروف'' کی قید کا اضا فہ نمازی کرر ہاہے کہ جس فتم کا حاق و چو بند نظم مر دوں سےمطلوب ہےخوا تین کا معاملہ اس درجہ کانہیں ۔البتہ خوا تین کی تنظیم میں شمولیت اور بیعت اس لیے ضروری ہے کہ اس سے ان میں ایک تنظیم اور اجتماعیت کا شعورا ورمسؤ لیت وذ مه داری کااحساس پیدا ہوتا ہے، جو فی نفسه مطلوب ہے، تا ہم جبیبا که میں تفصیل سے عرض کر چکا ہوں ،ا قامتِ دین کی جدوجہد میں ان کی ذمہ داریاں مردوں کی ذمہ داریوں سے بہت مختلف ہیں اور فرائض دینی کی اس تیسری بلندترین منزل بران پر جو ذمه داریاں عائد ہوتی ہیں، وہ بالواسطہ ہیں۔ وہ اگر اس سطح کی جدوجہد میں اینے آپ برخواہ مخواہ الیمی ذمہ داریاں عائد کر لیتی ہیں جن کا اللہ نے انہیں مکلّف نہیں ٹھہرایا تو اس سے اندیشہ ہے کہ بجائے خیر کے کوئی شریدا ہو جائے ۔ الله تعالیٰ ہمیں اس طرزعمل سے محفوظ رکھے اوران ذیمہ داریوں کو کما حقہ، ادا کرنے کی ہمت اور تو فیق عطا فرمائے جواس نے ہم پرعا کد کی ہیں!

> اقول قولى هذا واستغفر الله لى ولكم ولسائر المسلمين والمسلمات

نظام خلافت کا قیام تنظیم اسلامی کا پیغام تنظيئم إستلامي مروجهم فهوم کے اعتبار سے نەكوئى سياسى جماعت نەمذىبىمىفرقە بلكهابك اصولي اسلامي انقلاني جماعت ہے جواولاً یا کستان اور بالآخر ساری دنیامیں د بن فق يعنى اسلام كوغالب بإبالفاظ ديكر نظام خلافت کوقائم کرنے کیلئے کوشاں ہے! امير: حافظ عاكف سعبر

مركزى المجمن خُدّامُ القرآن لا مور ئے قیام کا مقصد منبع ابیماناور سر چشمه فین قرآن ڪيم ے علم وحِکمت ی وسیع پیانےاوراعلیٰعلمی سطے یرتشهیرواشاعت ہے تا كام ميلِك فهيم عنا صريب تحديد إيمان كي ايم وي تحريب بالهوجائ اوراس طررح اسلاکی نشافهٔ تا نبهٔ اور-غلبه بن کن کردَورِ ثانی کی راہ ہموار ہو سکے وَمَا النَّصِرُ إِلَّا مِنْ عِنْدِ اللَّهِ